

eul_wid: ppu-ad

Πινδαρική υπόμνησις · Pindar Commentary

Scholia-Pythian Odes V–VII

Σχόλια εἰς Πυθιακὰ Ὀιδὰς E'-Z'

Period: Ῥωμαϊκή Roman

Dialect: Ἀττικίζουσα Atticizing

Domain: Γραμματική Grammar

Format: Πεζός Prose

P 5 t [Pyth. V.] Οὐ χρή γράφειν ὦ κρονίδα ι , ἀλλ' ὑμεῖς γε κρονίδα ι , ἴν' οἰκεῖον ἦ τοῖς πρὸ αὐτοῦ τοιούτοις κώλοις.

P 5 161 Μὴ φθινοπωρί ς . ἤγουν μὴ ὥσπερ ὑπὸ φθινοπωρινῶν ἀνέμων τὰ φύλλα κεῖται τῶν δένδρων ἐπὶ τῆς γῆς καὶ φθείρεται, οὕτω καὶ πράγματα τούτῳ μαρανθῇ, ἀλλ' ἀειθαλῆς αὐτῷ διαμένει ὁ βίος, μήποτε φθίνων μηδὲ φυλλορροῶν: καὶ ἐπὶ τῇ ὀλυμπίᾳ.

P 5 166 ἐνταῦθα τὸ ἐπ ι ἤγουν ὥσπερ ἔδωκεν αὐτῷ ἐν τῇ πυθίᾳ. [gl.] Τούτῳ τῷ βάττου γένει, ἤγουν τῷ Ἀρκεσιλάῳ.

P 5 168 [gl.] [Pyth.

P 6 t VI.] ἐκ τῶν παλαιῶν σχολίων: τὸ προοίμιον ἀπὸ τῆς πατρίδος τοῦ νικητοῦ: Ὁ ξενοκράτης οὗτος θήρωνός ἐστιν ἀδελφός.

P 6 prae 1 νενίκηκε δὲ τὴν κδ' πυθιάδα. φανερόν δέ, ὅτι αἱ ᾠδαὶ οὐ κατὰ τοὺς χρόνους διάκεινται: ἡ γὰρ πρὸ ταύτης ᾠδὴ Ἀρκεσιλάῳ γέγραπται νικήσαντι λα' πυθιάδα. ὁ λόγος δὲ ἢ ἀπὸ τοῦ χοροῦ ἐστὶν ὡς ἐγκωμιάζοντος τὴν πόλιν ὡς εὐφορον, ἢ ἀπὸ τοῦ ποιητοῦ πρὸς τοὺς μέλλοντας διακομίζειν τὸν ὕμνον.

P 6 1 οἱ μὲν οὖν χαρίτων καὶ ἀφροδίτης ἄρουραν τὴν ἀκράγαντα ἀκούουσι διὰ τὸ ἐπιτερπὴ τὴν πόλιν εἶναι καὶ ἐράσιμον, οἱ δὲ ἀλληγορικῶς τὸν πίνδαρον οἶονται λέγειν οὕτω τὴν ἑαυτοῦ ποίησιν, ἐξ ἧς ἐκαρποῦτο τὰ μέλη: Ἔνθα, ἐν τῇ πολυχρύσῳ λέγω ἀπολλωνία νάπη, ἤγουν ἐν τῇ πυθίᾳ, τοῖς εὐδαίμοσιν ἐμμενίδαις καὶ τῇ ἀκράγαντι καὶ τῷ ξενοκράτει ὁ πυθιόνικος θησαυρὸς τῶν ὕμνων ἕτοιμος καὶ πρόχειρος κεῖται: ἐκεῖθεν γὰρ τρόπον δὴ τινα οἱ νικῶντες τοὺς ὕμνους λαμβάνουσιν. ^[5]

P 6 4 ὡς πολλοὺς οὖν νικῶντας κοσμῶν, θησαυρὸς ὕμνων εἴρηται: Τὸν ὕμνον, φησὶν, οὔτε χειμῶν τῆς μεγαλοήχου νεφέλης ἐπακτὸς ἀπηνῆς λέγω στρατὸς ἐπελθὼν, οὔτε ἄνεμος τύπτων ἐν χεράσι παμφόροις, ἤγουν συρφετώδει ὕλῃ, ἄξει εἰς τὰ βάθη τῆς θαλάσσης.

P 6 10 ἐριβρόμου δὲ νεφέλης τὸν ὄμβρον φησὶ καὶ στρατὸν ἀμείλιχον, σκληρᾷ μεταφορᾷ χρησάμενος διθυραμβῶδως, παρόσον πολλῶν νεφελῶν εἰς ταῦτ' συναγομένων καὶ συρρηγνυμένων γίνονται οἱ ὄμβροι. ὑπ' οὐδενὸς οὖν φησὶν ἀπαχθήσεσθαι τὸν τοιοῦτον θησαυρὸν τῶν ὕμνων οὔτ' ὄμβρου οὔτ' ἀνέμου, ἀλλ' εἰσαεὶ διαμενεῖ: Παμφόροις καὶ χεράσι γράφε καὶ τυπτόμενο ς , διὰ τὸ μέτρον, καὶ ἄξε ι , πρὸς τὸ ἄνεμος ἀποδιδούς: Πρὸς τὸν υἱὸν ξενοκράτους θρασύβουλον

ποιεῖται τὸν λόγον, λέγων· ὦ θρασύβουλε, ὁ θησαυρὸς καὶ ὁ ὕμνος ἀπαγγελεῖ καὶ διηγήσεται ἐν τοῖς λόγοις τῶν θνητῶν, τουτέστι τοῖς τῶν ἐσομένων ἀνθρώπων λόγοις, τὴν εὐδοξον καὶ ἐπίδοξον τῷ ἄρματι νίκην, ἥτοι τὴν νίκην τοῦ ἄρματος τὴν ἐν ταῖς κρισαῖαις πτυχαῖς, ἥγουν τὴν ἐν τῇ πυθῶνι, τῷ σῶ πατρὶ καὶ τῇ κοινῇ ὑμῶν γενεᾷ, τουτέστι χάριν τοῦ σοῦ πατρὸς καὶ τῆς γενεᾶς ὑμῶν. ^[5]

P 6 14 τοῦτο δ' ὅμοιον τῷ· τί σοι πρὸς ἕκτο ρ' ἢ γέρον τ' εἶπω πόσι ν ; ἥγουν, χάριν σοῦ. ὁ γὰρ λέγει τις περὶ τινος, ἐκείνῳ λέγει, ἥγουν χάριν ἐκείνου· Σύ, φησὶν, ὦ θρασύβουλε, δεξιῶς καὶ ἐπιτηδεῖως ἄγεις αὐτὴν τὴν παραίνεσιν ὀρθήν, ἥγουν ὀρθῶς, κρατῶν αὐτὴν τῆς χειρός, ἥτοι ὀρθῶς ταύτην πληροῖς καὶ θεὸν τιμῶν καὶ γονέας σέβων· Ἐφημοσύναν γράφε καὶ τόποτ ε , ἵν' οἰκεῖον ᾗ τῷ μέτρῳ.

P 6 20 τὸ δὲ τόποτε ἀττικόν ἐστι. συνηθὲς γὰρ ἐκείνοις τὸ τοιαῦτα σχηματίζειν καὶ πρὸς πρᾶγμα τὸν λόγον ἀποδιδόναι. καλὸν γὰρ φασιν ἢ ἀρετὴ ἢ , καὶ σοφόν τι χρῆμα ἄνθρωπος . ἀλλὰ καὶ υἱ' ὀρφανιζομένῳ καὶ πηλεῖδᾳ διαλελυμένως γράφε· οὕτως ἔχει γὰρ τὸ μέτρον ὀρθῶς· Ὁ ἀντίλοχος υἱὸς ἦν νέστορος, ὃς καὶ διωκομένου τοῦ πατρὸς αὐτοῦ ὑπὸ μέμνονος τοῦ αἰθιόπων βασιλέως καὶ μὴ δυναμένου φεύγειν διὰ τὸ ὑπὸ ἀρίδος τρωθῆναι τὸν ἵππον αὐτοῦ καὶ μέλλοντος ἤδη ἀνηρῆσθαι, βοήσαντος αὐτόν, ἔστη καὶ ἐδέξατο τὸν μέμνονα καὶ ἀνηρέθη ὑπ' αὐτοῦ, ῥυσάμενος τὸν πατέρα τοῦ θανάτου· Μεσσηνιον τὸν νέστορά φασιν οὗτοι, ὅσοι ὑπέλαβον τὴν πύλον τῆς μεσσηνίας εἶναι, ἀλλ' οὐχὶ τῆς κατὰ τὴν ἀρκαδίαν τριφυλίας. ^[5]

P 6 35 ὁ μέντοι ὄμηρος οἶδεν ὑποτεταγμένην τὴν λακωνικὴν τῇ μεσσηνίᾳ. φησὶ γάρ· δῶρα τά οἱ ξεῖνος λακεδαίμονι δῶκε τυχήσας· τῷ δ' ἐν μεσσηνίᾳ ξυμβλήτην ἀλλήλοισιν· καὶ πίνδαρος τὸν νέστορα ἐκ τῆς μεσηνικῆς πύλου φησὶν εἶναι· τριῶν γὰρ οὐσῶν τῶν ἐν πελοποννήσῳ πύλων μία μὲν ἐστὶν ἢ περὶ τὸν ἀλφειὸν ποταμὸν ἐν ἡλιδι πύλος, ἣν καὶ ἡρακλῆς πεπόρθηκεν· ἑτέρα δὲ ἢ τριφυλιακὴ πύλος, ἐν ᾗ ὁ ἀμαθόεις ποταμός, οὗ καὶ ὄμηρος μέμνηται· τρίτη δὲ ἐν μεσσηνίᾳ πύλος περὶ τὸ κορυφάσιον. εἰσὶ δὲ οἱ φασι τὰς τρεῖς πύλους ὑπὸ τὸν νηλεᾶ εἶναι· ἀπέριψε ν . ^[5]

P 6 37 διὰ τὸ μέτρον. [gl.] Ἐδόκησε δὲ καὶ ἔδοξε τοῖς κατὰ τὴν γενεὰν ὀπλοτέροις καὶ νεωτέροις, τοῦτο τὸ μέγα ἔργον τελέσας, εἶναι ὑπατος καὶ ἔξοχος τῶν πάλοι, πρὸς τὴν ἀρετὴν τὴν ἀμφὶ τοῖς γονεῦσιν· ἥγουν, κατ' ἄλλα μὲν ἔξοχοι ἂν εἶεν οἱ πάλοι, κατὰ δὲ τὴν εἰς τοὺς γεγεννηκότας τιμὴν οὗτος ἐκείνων ἔδοξεν ὑπερφέρειν· ἐδόκησέ τ ε .

P 6 40 ἀντὶ μιᾶς. [gl.] πάτρῳί τ' .

P 6 46 τῷ πάππῳ· οἱ δέ, τῷ θείῳ θήρῳνι. [gl.] Οὔτε εἰς ἀδικίαν, φησὶν, οὔτε εἰς ὑπερηφανίαν τῇ ἑαυτοῦ νεότητι χρῆται, ἀλλὰ καὶ τὴν τῶν περιδίων μουσῶν σοφίαν εἰς βάθος ἐξήσκησεν.

P 6 48 εἰς τὸ σοφίαν δὲ τὸ δρέπων λάμβανε κατὰ συνεκδοχὴν· Τίν τ' ἐλέλιχθον .

P 6 50 καὶ σοί, φησὶν, ὦ πόσειδον, ἐλέλιχθον, ἥγουν ὁ τὴν γῆν ἐλίσσων καὶ κινῶν, προσέρχεται καὶ ἀποδεκτὸς καὶ ἀρεστός ἐστι μάλα ἐν ἀρέσκοντι νῶ, ἥγουν ἀρεσκόμενος τῷ σῶ νῶ ἐν ταῖς ὁρμαῖς καὶ κινήσει ταῖς εἰς τὴν ἱππείαν εἴσοδον, τουτέστι κατὰ τὴν ἱππικὴν, ἀπὸ μέρους. ὁ γὰρ ἐκ πρώτης ἀφετηρίας καὶ τῆς εἰσόδου τῆς κατὰ τὸν δρόμον ἀρίστην ὁρμὴν ἐπιδειξάμενος καὶ πᾶσι δόξας θαυμαστὸς δῆλον ὥς καὶ τὸν ὅλον δρόμον ἄριστα διανύσει καὶ θαυμαστὸς πλέον δόξει καὶ πᾶσιν ἀποδεκτός· Γλυκεῖα δὲ φρή ν . ^[5]

P 6 52 ἢ φρήν δὲ καὶ ἡ γνῶσις αὐτοῦ ἀμείβεται καὶ ἐναλλάσσει ἥγουν νικᾷ τὸν τρητὸν καὶ ἐπίπονον πόνον τῶν μελισσῶν. ποταπὴ γλυκεῖα; καὶ ἐν ἄλλοις τισὶ καὶ ἐν τῷ ὁμιλεῖν τοῖς συμπόταις, ἥγουν τοσοῦτόν ἐστι γλυκὺς καὶ εὐόμιλος καὶ ἐν ἄλλοις πολλοῖς καὶ ἐν ταῖς ὁμιλίαις ταῖς πρὸς τοὺς οἰκείους, ὥς καὶ τὴν τοῦ μέλιτος ἀμείβειν καὶ ἐναλλάσσειν γλυκύτητα. οὕτω γὰρ ἡδύνει τοὺς ἀκούοντας, ὥς πικρὰν ἡγεῖσθαι τὴν τοῦ μέλιτος γεῦσιν πρὸς τὴν ἐκείνου τῶν λόγων

ἡδύτητα. τοῦτο δ' ἔοικε τῷ ὁμηρικῷ, ὃ περὶ νέστορος ἐκεῖνος εἶρηκεν, εἰπών· τοῦ καὶ ἀπὸ γλώσσης γλυκίων μέλιτος ῥέεν αὐδή : [Pyth. ^[5]

P 7 t VII.] ἐκ τῶν παλαιῶν σχολίων.

P 7 prae 1 τὸ προοίμιον ἀπὸ τῆς πατρίδος τοῦ νικητοῦ. Γέγραπται ἡ ὥδῃ μεγακλεῖ ἀθηναίῳ, ἀναφέροντι τὸ γένος εἰς ἀλκμαίωνα τὸν γενόμενον ἄγαν πλουσιώτατον. τοῦτον γάρ φασιν ἐληλυθέναι πρὸς κροῖσον, τὸν δὲ συγχωρῆσαι αὐτῷ περιβαλλόμενον σκευὴν οἴαν βούλεται εἰσελθεῖν εἰς τὰ ταμιεῖα καὶ λαβεῖν ὅσον βούλοιο χρυσόν. ὑποδησάμενος οὖν κοθόρνους, οἳ εἰσιν ὑποδήματα διονυσιακά, καὶ κόλπωμα ποιήσας ἐν τοῖς ἐνδύμασιν ἐπεσώρευσε ἐν τῷ κολπῳ πολὺν χρυσόν καὶ ἐν τοῖς πλοκάμοις καὶ ἐν τοῖς ποσὶ καὶ ἐν τῷ στόματι. καὶ ἐξελθὼν διὰ τὸ βάρος βία ἐπορεύετο. διαχυθεὶς οὖν ὁ κροῖσος καὶ γέλῳτι πλείστῳ ληφθεὶς ἐπὶ τε τῇ ὄψει καὶ τῷ ἀκορέστῳ τούτου καὶ ἕτερον αὐτῷ προσεδωρήσατο. διὰ τοῦτο ἐπιφανέστατος κατὰ τὴν ἀττικὴν γεγένηται, πλουσιώτατος ὢν. γεγόνασιν οὖν ἐξ αὐτοῦ οἱ ἐκλήθησαν ἀλκμαιωνίδαι, οἳ καὶ κατέλυσαν τὴν τῶν πεισιστρατιδῶν τυραννίδα· Αἰ ἀθηναί, φησίν, ἡ μεγάλη πόλις καὶ κατὰ τᾶλλα ἃ πρόσεστιν αὐτῇ ἀγαθὰ κάλλιστόν ἐστι, πρᾶγμα δηλονότι, καὶ βαλέσθαι καὶ ὑποθεῖναι αὐτὴν προοίμιον, κρηπίδα λέγω καὶ βάθρον τῶν ὥδων καὶ τῶν ὕμνων, τῇ γενεᾷ τῶν ἀλκμανιδῶν τῇ ἐρισθενεῖ καὶ μεγαλοδυνάμῳ ἐν τοῖς ἵπποις, τουτέστιν ἐν τῇ νίκῃ τῇ διὰ τῶν ἵππων· ἡγουν, κάλλιστόν ἐστι προοίμιον θεῖναι τοῦ ὕμνου τοῦ νῦν τὴν πατρίδα τοῦ νικητοῦ μεγίστην οὔσαν. ^[5]

P 7 4 ἐπεὶ ἐν ἐλλάδι ναίων καὶ οἰκῶν ἐγὼ αὐτός, τίνα πατρίδα καὶ οἶκον ὀνομάσω ἐπιφανέστερον ταύτης πυθέσθαι καὶ ἀκοῦσαι, ἢ ἀκοῦσαί τινα· Οἱ μὲν φασιν, ὅτι διὰ τὸν ὕμνον καὶ τὴν νίκην ἐπιφανέστερον ἐποίησαν τὸν τοῦ ἀπόλλωνος ναὸν ὡς ἐνδόξου πόλεως ὄντες οἱ ἀλκμαιωνίδαι καὶ γένους περιφανοῦς.

P 7 9 οἱ δέ, παρὰ τὴν ἱστορίαν· φυγαδευθέντες γὰρ ὑπὸ τῶν πεισιστρατιδῶν τυραννησάντων, ἠῤῥξαντο τῷ ἀπόλλωνι ἀνοικοδομῆσαι τὸν ἐν δελφοῖς αὐτοῦ ναόν, ἐμπρησθέντα πρότερον ὑπὸ πεισιστρατιδῶν, εἰ τούτων περιγένοιντο. συναγαγόντες οὖν δύναμιν καὶ ἐπιθέμενοι ἐνίκησαν τούτους καὶ ἀπελθόντες μετὰ πλείστων χρηστηρίων ἀνωκοδόμησαν τῷ θεῷ καὶ θαυμαστὸν εἰργάσαντο, ὡς φιλόχορος ἱστορεῖ· Οὐ νενίκηκεν οὗτος ἐν Ὀλυμπίᾳ, ἀλλὰ τῶν προγόνων τις αὐτοῦ ἴσως ὁμώνυμος. ^[5]

P 7 11 ἴνα δὲ τοῦτον λαμπρύνῃ, καὶ τὴν τῶν προγόνων νίκην τούτῳ προσάπτει· Τῇ μὲν νῦν εὐτυχηθείσῃ καὶ γεγονυίᾳ νίκῃ χαίρω, φησίν, ἄχνημαι δέ τι καὶ λυποῦμαι κατὰ τόδε· τὸν φθόνον δηλονότι λυποῦμαι, ὃς ἐναλλάσσει καὶ μεταβάλλει καὶ τὰ καλὰ ἔργα, καὶ λύπην ἐπὶ τῇ χαρᾷ κομίζει.

P 7 17 ἔοικε δὲ τὴν τελευτὴν λέγειν ἱποκράτους περὶ τοῦτον τὸν καιρὸν γενομένην, ὃς συγγενὴς ἦν μεγακλέους τοῦ νικητοῦ. εἰκὸς γὰρ ἦν ἀκούσαντα λυπηθῆναι ὡς συγγενῆ· Φαντί γε μά ν . ^[5]

P 7 20 φασὶ δὲ τὴν παρ' ἀνδρὶ εὐδαιμονίαν θάλλουσαν οὕτω μονίμην, ἡγουν αὖξουσιν διηνεκῶς, φέρεσθαι ἂν καὶ ἔχειν καὶ τὰ καὶ τά, ἡγουν καὶ τὰ καλὰ καὶ τὰ φαῦλα· ἥτοι ἡ παρ' ἀνδρὶ διηνεκῆς εὐδαιμονία ποτὲ μὲν χαράν, ποτὲ δὲ λύπην αὐτῷ φέρει. τοιοῦτόν ἐστι καὶ τὸ παρ' ὁμήρῳ· τὸν περὶ μοῦς' ἐφίλησε, δίδου δ' ἀγαθόν τε κακόν τε· ὀφθαλμῶν μὲν ἄμερσε, δίδου δ' ἡδεῖαν ἀοιδὴν. ἐγὼ δὲ καὶ οὕτω τοῦτ' εἵπομι' ἂν μικρὸν ἐναλλάξαν εἰ καὶ τολμηρόν, ὅτι τὴν παρ' ἀνδρὶ εὐδαιμονίαν οὕτω φασὶ θάλλειν καὶ αὖξειν μόνιμον, ἥτοι διηνεκῶς, φέρουσιν τὰ καὶ τά, ἡγουν καὶ τὰ καλὰ καὶ τὰ λυπηρά. ἐπεὶ γὰρ αἱ εἰς ἄκρον εὐεξία σφαλεραί, καὶ ἐκ μεγίστης τις εὐδαιμονίας εἰς ἄκραν δυστυχίαν κατηνέχθη ἀθρόον, δηλον ὡς ἡ ἀμφοτέρα ταῦτα φέρουσα εὐδαιμονία, λύπην φημί καὶ χαράν, διηνεκῶς ἂν παραμένειε τῷ ἔχοντι. ὅτι ἀληθές ἐστιν ὃ φημι, μάθοι τις ἂν τὰ περὶ τούτου ζητήσας· [Pyth. ^[10]

P 8 t VIII.] ἐκ τῶν παλαιῶν σχολίων.

P 8 prae 1 τὸ προοίμιον εὐκτικόν. Γέγραπται ὁ ἐπινίκιος ἀριστομένει τῷ αἰγινήτῃ, νικήσαντι τὴν λε΄
πυθιάδα. τὴν ἡσυχίαν δὲ προκαλεῖται διὰ τὸ νεωστὶ λελύσθαι τὰ περσικά.

P 8 1 δύνатаι δὲ λέγειν τοῦτο ἰδίως ὁ πίνδαρος ὡς εὐνομουμένων τῶν αἰγινήτῶν καὶ ἐπαινεῖν τὴν
ἡσυχίαν ὡς μεγίστην τῇ πόλει. οὐπω γὰρ ἦν ἂν ἐπελθοῦσα πανταχοῦ ἡ εἰρήνη, ἢ ἰδία τοῖς
αἰγινήταις ἦν ἂν στάσις περὶ τὸν τῆς νίκης τοῦ ἀριστομένου καιρόν. διὸ καὶ οἰκείως τὴν
ἡσυχίαν ἐπικαλεῖται, θυγατέρα λέγων δικαιοσύνης. δικαίως γὰρ πολιτευομένων καὶ
εὐνομουμένων τῶν πόλεων καὶ εἰρήνῃ πᾶσα καὶ ἡσυχία καὶ ὁμόνοια πρόσεστιν, ὥσπερ ἐκ τῆς
ἀδικίας στάσις καὶ θόρυβος. βουλῶν δὲ καὶ πολέμων ἔχειν λέγει τὰς κλεῖς υπερτάτας, ὅτι
εἰρήνης οὔσης πρὸς ἀλλήλους μεγίστη τις ἀσφάλεια γίνεται πᾶσι καὶ τῶν βουλῶν τῶν ὑπὲρ
αὐτῶν καὶ τῶν πολέμων τῶν πρὸς τοὺς ἔξωθεν. ἡγουν εἰρηνεύοντες πρὸς ἀλλήλους καὶ εἰς τὰ
καθ’ ἑαυτοὺς ἄριστα βουλευόμενοι καὶ εἰς τοὺς ἔξωθεν ἐπιπίπτοντας πολέμους. τοῦτο δὲ
βούλεται λέγειν, ὅτι εἰρηνεύσαντες, ὧ αἰγινῆται, πρὸς ἀλλήλους, δέξασθε τὸν ὕμνον τὸν εἰς
τιμὴν τῆς νίκης γραφέντα τῷ ἀριστομένει. οἶδατε γὰρ καὶ πρὸς ἑτέρους τὸ μαλακὰ πράττειν,
ἡγουν οἶδατε καὶ ἑτέρους σκληρυνομένους μαλάττειν καὶ προσηνεῖς ἀπεργάζεσθαι, καὶ τοῦτο
πάσχειν αὐτοί, ἡγουν καὶ αὐτοὶ μαλάττεσθαι καὶ ἐπιεικεῖς γίνεσθαι καὶ λήγειν τῆς στάσεως ἐν
καιρῷ ἀληθεῖ καὶ πρέποντι, ὅτε χρή δηλονότι. πρὸς τὴν ἡσυχίαν δὲ τὸν λόγον ἀποδίδωσιν ὡς
ἐμψύχῳ ταύτῃ διαλεγόμενος: Ἐάν τις, φησί, τῶν δυσμενῶν καὶ ἐχθρῶν ἐμβάλῃ ἐν τῇ καρδίᾳ
αὐτοῦ ὀργὴν ἀμείλιχον καὶ ἰταμωτάτην, τουτέστιν ἐάν τις ταραχώδης καὶ ὑβριστής ἐστιν,
ὑπαντιάξασα αὐτῷ σύ, ὧ ἡσυχία, τουτέστιν ὑπαντήσασα τραχεῖα, τιθεῖς αὐτοῦ τὴν ὕβριν ἐν
ἄντλῳ, τουτέστι καταβαπτίζεις καὶ ἀφανίζεις ὡς ἐν ὕδατι τῇ ἀφανείᾳ, ἡγουν βαρέως ἐμπίπτεις
καὶ ἀφανίζεις ἐν τῷ σῶ κράτει καὶ ἰσχύϊ: Τοῦτο εἶπεν, ὅτι ὁ πορφυρίων ἐπεχείρει βοῦς
ἀποσπάσαι ἐκ τῶν δελφῶν, ἄκοντος τοῦ ἀπόλλωνος. [5]

P 8 17 διὸ καὶ βέλει τρωθεὶς ἀνῆρέθῃ ὑπ’ αὐτοῦ: Συλληπτικῶς τοῦτο εἶπεν οὐδὲ γὰρ ἀμφοτέρωι ὁ τε
τυφῶς καὶ ὁ πορφυρίων ἐκεραυνώθησαν ἢ ὑπ’ ἀπόλλωνος ἐτοξεύθησαν, ἀλλ’ ὁ μὲν τυφῶς
ἐκεραυνώθη ὑπὸ διός, ὁ δὲ πορφυρίων ἐτοξεύθη ὑπὸ τοῦ ἀπόλλωνος.

P 8 23 ὅπερ οὖν ἑκατέρῳ συμβέβηκε, κατ’ ἀμφοτέρων ἔφη: Τὸν ἀριστομένην λέγει· ἔστι γὰρ
ξενάρκου υἱός.

P 8 26 διὸ καὶ τὸ χ τέθεικε, καὶ ὅτι κίρραθεν εἴρηκεν, οὗ γίνεται ὁ ἀγὼν ὁ ἱππικὸς ὑπὸ δελφῶν: Ἡ
νῆσος ἡ δικαιοπόλις καὶ δικαιοτάτη αἴγινα οὐ κεῖται μακρὰν τῶν χαρίτων, ψαύουσα τῶν
αἰακιδῶν ἐν ἀρεταῖς κλειναῖς, ἡγουν μιμουμένη ἡ νῆσος τὰς ἀρετὰς τὰς ἐνδόξους τῶν
αἰακιδῶν, οὐκ ἔξω τῶν χαρίτων ἐστίν, ἀλλ’ ἐγγὺς αὐτῶν κεῖται· ὥσπερ γὰρ ἐκεῖνοι μεγίστας
ἀρετὰς καὶ χάριτας ἔχουσιν, οὕτω καὶ αὕτη τούτους μιμουμένη οὐ πόρρω χαρίτων καθίσταται:
Ἡ ἐν πολλοῖς ἄθλοις καὶ ἀγῶσι νίκην φέρουσι καὶ ἐν μάχαις τελείαις ἐκθρεψαμένη μεγίστους
ἥρωας ἄδεται καὶ ὑμνεῖται. [5]

P 8 35 ἢ πολλοῖς ποιηταῖς ἄδεται, ἡγουν ὑπὸ πολλῶν ποιητῶν ὑμνεῖται, ἐν τε τοῖς ἀγῶσι καὶ ἐν τοῖς
πολέμοις ἀρίστους καὶ ἐξόχους ἐκθρεψαμένη ἥρωας. οὐ μόνον δὲ τοιοῦτους ἥρωας ἔθρεψεν,
ἀλλὰ διαπρεπὴς ἐστὶ καὶ τὰ ἐν ἀνδράσι, τουτέστι καὶ ἄνδρας ἀρίστους ἔθρεψεν ἐν πᾶσι
διαπρέποντας. Οὐκ ἔστι μοι, φησί, καιρὸς μακρηγορεῖν καὶ τὰ ἐγκώμια τῶν αἰγινήτῶν καὶ τῶν
αἰακιδῶν δοῦναι τῇ λύρᾳ καὶ τῷ ἡδεῖ φθέγματι, τουτέστιν ἄδειν αὐτοὺς διὰ τῆς ᾠδῆς [καὶ] τῆς
λύρας, μὴ προσκορῆς δόξω: Τὸ δὲ σὸν χρέος, ὦ παῖ, τὸ ἐν ποσὶ μοι, ἡγουν τὸ προκείμενον, ἴτω
καὶ ἐλθέτω τρέχον πτηνὸν καὶ ταχύ, νεώτατον τῶν καλῶν ἐν τῇ ἐμῇ μηχανῇ καὶ οἰκονομίᾳ καὶ
τέχνῃ, τουτέστιν ὃν προεθέμην εἰς σὲ ποιῆσαι ὕμνον, καὶ ταχὺς γενέσθω, καὶ νέον καλὸν ἐν τῇ
ἐμῇ τέχνῃ. [5]

- P 8 44 ὀφείλων δὲ εἰπεῖν καὶ ταχέως γενήσεται ὁ σὸς ὕμνος καὶ ἄριστος ὑπὸ τῆς ἐμῆς τέχνης, ὁ δὲ οὕτως ἐσχημάτισε τὸν λόγον ὥσανεὶ εὐχόμενος: Ἐν τοῖς παλαισμοῖσι, φησί, καὶ τοῖς ἀγῶσι μεταδιδῶν καὶ ζηλῶν τοὺς πρὸς μητρὸς θεῖους σου, οὔτε τὸν ἐν Ὀλυμπίᾳ νικήσαντα θεόγοντον καταισχύνεις οὔτε τὴν κλειτομάχου νίκην τὴν ἐν τῷ ἰσθμιακῷ ἀγῶνι, ἀλλ' ἄξιός εἰ ἀμφοτέρων καλεῖσθαι ἀνεψιὸς ὡς νικητῆς καὶ αὐτὸς γεγονώς: Τῶν μιδυλιδῶν, φησί, τὴν φατρίαν αὔξων, τὸν λόγον φέρεις ἐκεῖνον ὃν εἶπέ ποτε ὁ ἀμφιάραιος, ἥνικα ἐθεάσατο ἐν ταῖς ἐπταπύλοις θήβαις παραμένοντας ἐν τῷ πολέμῳ τοὺς υἱοὺς τῶν ἐπτά ἐπὶ θήβαις στρατευσάντων προτέρων ἀδράστου καὶ τῶν λοιπῶν. ^[5]
- P 8 53 τί δὲ εἶπε φυᾷ τὸ γενναῖον ἐπιπρέπει ι ; ἥγουν σώζουσι τὴν τῶν πατέρων ἀρετὴν. καὶ σὺ δέ, φησί, τοὺς μητραδέλφους ἐζήλωσας τῇ ἀθλήσει. πῶς δὲ εἶπεν; ἐπεὶ πρότερον κατεπόθη ζῶν. διὰ τοῦ γεγονότος, οἶμαι, αὐτῷ μαντείου ἐν θήβαις: Θεῖαομα ι . ^[5]
- P 8 64 βλέπω, φησί, πρᾶγμα σαφές, τὸν ἀλκμαίωνα πρῶτον διεξάγοντα καὶ ἰθύνοντα ἐπὶ τῆς αἰθᾶς καὶ λαμπρᾶς ἀσπίδος, ἀπὸ τοῦ αἴθω τὸ λάμπω , ποικίλον δράκοντα ἐν τῇ πόλει τοῦ κάδμου. ἀπὸ μέρους δὲ τοῦτο λέγει. οὗτος δὲ ὁ ἀλκμαίων, ὃν οὗτος ἀλκμᾶνα λέγει, υἱὸς ἦν ἀμφιάρει. εἶχε δὲ ἐπίσημον ἐν τῇ ἀσπίδι δράκοντα. ἢ ὡς ἐπιτήδειόν φασιν ὃν τὸ ζῶον πρὸς οἰωνίσματα· μάντις γὰρ ἦν ἀμφιάρειος. ἢ καθὼς ἦν ἀπὸ μελάμποδος, οὗ ἱστοροῦσι δύο δράκοντας διαλεῖξαι τὰς ἀκοὰς καὶ διατρήσαι· διὸ ἐδόκει αἰσθάνεσθαι τῆς τῶν ἄλλων ζώων φωνῆς: νέμοντα γράφε διὰ τὸ μέτρον. ^[5]
- P 8 66 [gl.] Ὁ καμῶν ἄδραστος, φησὶν, ἐν τῇ προτέρᾳ συμφορᾷ, νῦν βελτίονος ἐνέχεται τύχης ἀγγελία.
- P 8 68 οἴκοθεν δὲ ἐναντίως πράξει. πρότερον μὲν γάρ, τῶν ἄλλων ἀπολωλότων, μόνος αὐτὸς ἐσώθη· νῦν δέ, τῶν ἄλλων πάντων σωθέντων, ἀγγελία τις ἀφίξεται πρὸς αὐτόν, ὡς ὁ υἱὸς αὐτοῦ μόνος ἀπώλετο: Οἱ λέγοντες τοῦ στρατοῦ τῶν θηβαίων θανόντος οὐ καλῶς λέγουσιν, ἀλλ', ὡς ἐμοὶ δοκεῖ, οὕτω χρὴ λέγειν· μόνος δὲ ὁ ἄδραστος ἐκ τοῦ στρατοῦ τῶν δαναῶν ἀφίξεται καὶ ὑποστρέψει εἰς τὰς ἀγυῖας τὰς εὐρυχώρους τοῦ ἄβαντος τοῦ πάππου αὐτοῦ, ἥτοι εἰς τὸ ἄργος, σὺν λαῷ ἀβλαβεῖ, συλλέξας τὰ ὅσα τοῦ υἱοῦ αὐτοῦ θανόντος τύχη θεῶν, ἥγουν οἰκονομία· τοιαύτην γὰρ τὴν τύχην αὐτῷ ὥκονόμησαν. ^[5]
- P 8 74 ἄβας δὲ πατήρ ἦν ταλαοῦ, τοῦ πατρὸς ἀδράστου. τύχη δὲ λέγει θεῶν, ἐπεὶ ἐκ θεοῦ ἐδόθη τοῖς ἀνθρώποις ἡ τύχη: Πρῶτον περὶ τοῦ ἀλκμᾶνος λέγων ὅτι στέφω αὐτὸν καὶ ραίνω ἐν ὕμνῳ, εἴτα διαμέσου θεῖς ὅτι γείτων ἐστὶν αὐτοῦ ἀμφιάραιος καὶ τῶν κτημάτων αὐτοῦ φύλαξ, περὶ τοῦ ἀλκμᾶνος πάλιν φησὶ καὶ ὅτι ὑπήντησεν αὐτῷ ἐρχομένῳ εἰς τὴν πυθῶνα, τῷ πινδάρῳ, φημί, καὶ ὅτι ἐμαντεύσατο καὶ αὐτὸς ταῖς συγγενικαῖς καὶ προγονικαῖς τέχναις, εἰ χρὴ πορευθῆναι εἰς τὸν ἀγῶνα τοῦτον καὶ νικῆσαι· μάντις γὰρ ἦν ἐκ προγόνων. ^[5]
- P 8 79 ἢ ὅτι εἰς πυθῶνα καὶ αὐτὸς ἀφίκετο μαντευσόμενος, καὶ ἐνέτυχον ἀλλήλοις, ὅτι δὲ τοῦτο οὕτω χρὴ λέγειν, δηλόν. οὐ γὰρ ὁ νικητῆς ἐν θήβαις ᾧκει, ἴν' εἴη γείτων πινδάρου, ἀλλ' ἐν αἰγίνῃ· οὐδ' αὖ ὁ ἀμφιάραιος ὑπήντησεν αὐτῷ· πάλαι γὰρ ἐτεθνήκει: Σύ, φησὶν, ὦ ἄπολλον, ἔδωκας αὐτῷ τῷ νικητῇ τὸ μέγιστον τῶν χαρμάτων, ἥτοι τὴν μεγίστην χαράν, τὸ νικῆσαι δηλονότι μεγίστην νίκην αὐτόθι ἐν τῇ πυθίᾳ.
- P 8 88 πρόσθεν δὲ καὶ πρότερον ἔδωκας αὐτῷ δόσιν ἀρπαλέαν καὶ πάρεργον πεντάθλου οἴκοι, ἥγουν ἐν τῷ οἴκῳ αὐτοῦ, ἐν αἰγίνῃ· τουτέστιν, ἔδωκας νικῆσαι αὐτὸν πένταθλον ἐν αἰγίνῃ. καὶ ἐπήγαγες καὶ ἐπέφερες αὐτῷ ταύτην σὺν τῇ σῇ ἑορτῇ τῶν δελφινίων· ἐόρταζον γὰρ αὐτῷ ταῦτα οἱ ἐν αἰγίνῃ καὶ ἀγῶνάς τινας ἐπετέλουν: Κώμῳ μέν . ^[5]
- P 8 99 τοῦτο καὶ ὡς ἀπὸ τοῦ χοροῦ δύναται λέγεσθαι καὶ ὡς ἀπὸ τοῦ ποιητοῦ. ἀπὸ μὲν τοῦ χοροῦ οὕτω τῷ μὲν κώμῳ καὶ τῷ χορῷ ἡμῶν δικαιοσύνη παρέστηκεν, τουτέστιν οὐ ψευδόμεθα οἷς λέγομεν περὶ ἀριστομένων. ἀπὸ δὲ τοῦ ποιητοῦ οὕτω δικαίως ὁ ἀριστομένης κωμάζεται καὶ

ὕμνεϊται· ἀγαθὸς γάρ ἐστι. τὴν δὲ τῶν θεῶν μεταταῦτα ἤγουν εἰς τὸ ἐξῆς ἐπιστροφὴν καὶ ἐπιτήρησιν αἰτῶ ἄφθιτον καὶ διηνεκὴ εἶναι ταῖς ὑμετέραις τύχαις, ὧς ξέναρκες. οὗτος δὲ πατήρ ἦν τοῦ ἀριστομένους· Εἴ τις ἐσθλ ἄ .^[5]

P 8 103 εἴ τις, φησὶν, ἄνευ πόνου ἀγαθὸν τι ἐκτήσατο, τοῦτον πολλοὶ τῶν ἀφρόνων δοκοῦσι σοφὸν εἶναι καὶ ταῖς ἑαυτοῦ ὀρθοβούλοις μηχαναῖς καὶ ἐπιτεχνήμασι τοῦτο περιποιήσασθαι, ἐγὼ δὲ φημι τοῦτο ἐν θεῷ εἶναι καὶ ἔστι τὸ δαιμόνιον αἴτιον τῆς κτήσεως ταύτης· Ἐγὼ τὸ ὑπὸ μέτρῳ χειρῶν εἰρήσθαι φημι, ἐπεὶ οἱ μὲν δέσποται ἀπολαύουσι τῶν πραγμάτων αὐτῶν ἀμέτρως καὶ καταχρῶνται ὡς βούλονται, οἱ δὲ γε δοῦλοι καὶ αὐτὴν τροφὴν μέτρῳ παρ' ἐκείνων κομίζονται.
P 8 110 τὸ ὑπὸ μέτρῳ δὲ ἀττικόν ἐστιν. οὕτω καὶ εὐριπίδης φησὶν· οὐ τῶν θανόντων πριαμιδῶν ὃ π' ἰλίω . τοιοῦτόν ἐστι καὶ τό· ὑπὸ τῷ μεγάλῳ πατρὶ σπαργανοῦνται : Ἀγῶνα καλεῖ ἐπιχώριον τῆς ἥρας, ὡς ἐμοὶ δοκεῖ, τὸν ἐν ἄργει· ἐκεῖ γὰρ ἐτελεῖτο ἀγὼν τῶν ἡραίων.^[5]

P 8 113 ἐπιχώριον δὲ αὐτὸν λέγει διὰ τὸ καλεῖσθαι τὴν ἥραν, ἀργείαν. Τοῖς οὐτε νόστο ς .

P 8 119 τούτοις, φησὶν, ἡττηθεῖσιν οὐτε ἐν τῇ οἰκίᾳ αὐτῶν ὑποστροφή διεκρίθη καὶ ἐγένετο ἐν τῇ πυθιάδι ἤγουν ἐν τῷ ἀγῶνι τῷ ἐν αὐτῇ ἔπαλπνος καὶ ἡδεῖα καὶ προσηνής, οὐδὲ ἐλθόντων αὐτῶν εἰς τὴν πατρίδα καὶ τοὺς γονεῖς γέλως γλυκὺς ἐνέβαλε χάριν τὴν ἐκ τῆς νίκης, ἀλλὰ λύπη καὶ συμφορὰ γέγονεν αὐτοῖς διὰ τὴν ἥτταν. πτώσονται δὲ καὶ φοβοῦνται κατὰ τὰς ὁδοὺς ἀπήροροι καὶ κεχωρισμένοι τῶν ἐχθρῶν, τουτέστιν αἰδοῦμενοι τοὺς ἐχθροὺς ἐκτρέπονται τὰς ὁδοὺς, δακνόμενοι τῇ συμφορᾷ ἥτοι τῇ ἥττη, ἵνα μὴ ὀρώντες αὐτοὺς ἐκεῖνοι χαίρωσι· ταῖς γὰρ τῶν ἐχθρῶν συμφοραῖς εἰώθασιν οἱ ἐχθροὶ χαίρειν· Ὁ λαχὼν, φησί, καὶ κληρωσάμενος καὶ εὐρὼν καλόν τι νέον, ἤγουν νίκην νέαν, πέταται καὶ ὑψοῦται ἐπὶ ἀβρότητας μεγάλης ἐξ ἐλπίδος, τουτέστιν ἐλπίζει καὶ προσδοκᾷ ἐπιβήσεσθαι ἐπὶ μεγάλης εὐδαιμονίας, ἤγουν ἐλπίζει καὶ ἐτέρου τινὸς μεῖζονος τυχεῖν ἀγαθοῦ, ἐν τῇ ταχεῖᾳ αὐτοῦ ἀνδρείᾳ, ἤγουν διὰ τῆς ἀνδρείας αὐτοῦ, ἔχων καὶ τέρψιν καὶ εὐφροσύνην κρεῖττονα πλούτου.^[5]

P 8 126 πλέον γὰρ οὗτος εὐφραίνεται τῶν βαθεῖ πλούτῳ κομώντων. ὁ γὰρ ἐκ τῶν ἀγώνων τούτων στέφανος τιμιώτερος ἐδόκει μυρίων χρυσίων. τέρψιν δὲ πλούτοιο γράφε, ἵν' οἰκείον ἦ τῷ μέτρῳ.

P 8 130 εἰ γὰρ ἄλλως γράψεις, οὐκ οἰκείως ἔση γεγραφώς· Ἐφήμεροι, φησὶν, ἄνθρωποι· τί ἂν τις εἴποι ὅτι ἔστι τις ἢ ὅτι οὐκ ἔστι; ταχέως μὲν γὰρ ἔστιν εἰπεῖν ὅτι ἔστιν οὗτος, ταχέως δ' ὅτι οὐκ ἔστιν οὐδεὶς, διὰ τὴν μετάπτωσιν τῶν πραγμάτων.

P 8 135 διατοῦτο καὶ ἐπιφέρει ὅτι σκιᾶς ὄναρ οἱ ἄνθρωποι, καλῶς τῇ ἐμφάσει χρώμενος, ὡς ἂν τις εἴποι τοῦ ἀσθενοῦς ἀσθενέστεροι. οὐ γὰρ οἷόν τε σκιᾶς ὄναρ εἶναι, ἀλλ' ἀνθρώπου. διὸ καὶ σημειοῦται τὴν λέξιν τῷ χ . ὁμοίως καὶ τὸ διόσδοτον· θεόσδοτον γὰρ ὀφείλων εἰπεῖν, διόσδοτον εἶπεν· ὅθεν καὶ τὸ σημεῖον τίθησιν· Πρὸς τὴν ἡρωῖδα αἴγιναν τὸν λόγον μετέστρεψεν, ἀφ' ἧς καὶ ἡ νῆσος ὀνομάζεται, λέγων· ὧς προσφιλεστάτη μητερ αἴγινα, τὴν ὁμώνυμόν σοι πόλιν φύλαττε καὶ περίεπε σὺν ἐλευθέρᾳ πορείᾳ, ἤγουν σὺν ἐλευθερίᾳ.^[5]

P 8 140 φύλαττε δὲ σὺν τῷ δι' τῷ βασιλεύοντι πάντων καὶ τῷ αἰακῷ καὶ τοῖς ἐξ αὐτοῦ ἥρωσιν· ἐνταῦθα γὰρ κατῴκει αἰακός. ὅτι δὲ ὑπερβατῶς εἴρηκε τὴν συν, ἤγουν σὺν τῷ δι', διατοῦτο τέθεικε τὸ χ : Οὐκ ἀγαθόν, ὡς εἰπεῖν, πληεῖ τε καὶ ἀγαθῷ τελαμῶνι γράφειν, ἀλλὰ πληεῖ καρίστῳ δὴ τελαμῶνι .^[5]

P 8 143 οὕτω γὰρ ἔχει τὸ κῶλον οἰκείως πρὸς τὰ πρὸ αὐτοῦ· [Pyth.

P 9 t IX.] ἐκ τῶν παλαιῶν σχολίων· τὸ προοίμιον ἐκ τοῦ νικητοῦ· Γέγραπται ὁ ἐπινίκιος τελεσικράτει κυρηναίῳ ὀπλιτοδρόμῳ νικήσαντι τὴν κη' πυθιάδα, τὴν δὲ λ' σταδίῳ.

P 9 prae 1

τούτου δὲ ἀνάκειται ἐν δελφοῖς ἀνδριάς ἔχων κράνος ἐκ προγόνων δέ ἐστι δρομεύς. ἀλεξίδαμον γάρ φησιν αὐτοῦ εἶναι πρόγονον λίβυν. λέγει οὖν· ἐθέλω τὸν πυθιονίκην τελεσικράτην ἐγκωμιάζων σὺν ταῖς βαθυζώνοις χάρισιν εἰπεῖν εὐδαιμονέστατον ἄνδρα, στέφανον καὶ δόξαν ὄντα τῆς ἵππικῆς κυρήνης.

P 9 1 ἦ καὶ στέφανον τῆς κυρήνης. εἶπε δὲ τοῦτο ἀσύνδετον· Ἀφείς τὴν πόλιν, ἐπὶ τὴν ἡρωῖδα κυρήνην τὸν λόγον μετάγει, ἥς ἡ πόλις ὁμώνυμος.

P 9 6 λέγει οὖν· ἦντινα κυρήνην ἤρπασέ ποτε ὁ ἀπόλλων ἐκ τοῦ πηλίου ὄρους, καὶ ἤνεγκεν ἐν χρυσῷ δίφρῳ τὴν ἀγροτέραν παρθένον ἐκεῖ, ἔνθα ἔθηκε καὶ ἐποίησε νῦν δέσποιναν τῆς πολυμήλου καὶ πολυκάρπου γῆς, ἥτοι τῆς κυρήνης, ὥστε οἰκεῖν τὴν τρίτην μοῖραν τῆς ἡπείρου, ἡγουν τὴν λιβύην τὴν εὐήρατον καὶ ἐπιθυμητὴν καὶ ἐπέραστον, θάλλουσιν, ἥτοι παντοίοις ἀγαθοῖς εὐθηνουμένην. λέγεται γάρ, εὐφορωτάτην εἶναι τὴν περὶ κυρήνην γῆν, ὡς ἐπὶ ὀκτῶ μῆνας φέρειν τοὺς καρπούς. ἀλωθεῖσα δὲ ποτε ὑπὸ περσῶν, αὖθις ὑπ' ἀλεξάνδρου ἐκτίσθη καὶ πεντάπολις ἐπωνομάσθη. λέγονται δὲ οἱ κυρηναῖοι καὶ ἱατρικὴν ποτε εὐτυχῆσαι· Τὸ χ τέθεικεν, ὅτι τὴν λιβύην τρίτην εἶπε ρίζαν τῆς γῆς διὰ τὸ διαιρεῖν τὴν οἰκουμένην τινὰς εἰς ἀσίαν εὐρώπην καὶ λιβύην· Τὸ θάλλουσιν δύναται καὶ πρὸς τὴν λιβύην νοεῖσθαι καὶ πρὸς τὴν κυρήνην τὴν ἡρωῖδα· Ζητεῖται, διὰ τί ἐνταῦθα ἡ ἀφροδίτη εὐρίσκεται συμπροπέμπουσα τὸν ἀπόλλωνα καὶ ἐφαπτομένη τοῦ δίφρου. [5]

P 9 16 καὶ φαμεν, ὅτι ἡ διότι μετέρχεται τὰ γαμήλια ἔργα ἡ θεός, ἡ ὅτι, ὡς αὐτός φησι, κῆπος ἀφροδίτης ἡ λιβύη. ἴσως δὲ καὶ διὰ τὸ ἐπέραστον τῶν χωρίων. ξένον δὲ ἔφη τῇ κυρήνῃ τὸν ἀπόλλωνα διὰ τὸ νῦν πρῶτως ἐπιδημῆσαι ἐπ' αὐτήν. ἄγουσι δὲ τὸν θεὸν ἐκεῖ διὰ τιμῆς· Ἐνέβαλε, φησὶν, αὐτοῖς ἐρατὴν καὶ ἐπέραστον αἰδῶ ἐν ταῖς γλυκεραῖς εὐναῖς, τουτέστιν ἔρωτά τινα μετ' αἰδοῦς αὐτοῖς ἐνέβαλεν, ἀρμόζουσα καὶ ποιοῦσα καὶ τῷ θεῷ τῷ μιχθέντι καὶ τῇ κόρῃ τοῦ ὕψεως κοινὸν γάμον, ἡγουν συνάπτουσα αὐτοὺς κοινωνίᾳ γάμου· Ὑψέος ς. [5]

P 9 23 διὰ τὸ μέτρον. [gl.] Ὁ πίνδος ὄρος ἐστὶ τῆς περραιβίας, ἡ δὲ περραιβία τετράπολις τῆς θετταλίας.

P 9 27 τῆς κρεούσης δὲ νηΐδος καὶ πηνειοῦ ἱστορεῖ τὸν ὕψέα εἶναι· Ὁ ὕψεύς, φησί, τὴν κυρήνην ἀνεθρέψατο.

P 9 31 ἔσχε δὲ ταύτην τε ἐκ χλιδανώπης καὶ υἱὸν τὸν ἀλκαίαν· Ἡ κυρήνη, φησὶν, οὔτε τὰς παλιμπορεύτους ἐφίλησε τῶν ἰστῶν ὁδοὺς, ἡγουν ἰστοὺς ὑφαίνειν οὐκ ἠγάπησεν, οὔτε τὰς τῶν δείπνων τέρψεις, ἃς ποιοῦνται πρὸς ἀλλήλας αἱ οἰκουροῦσαι γυναῖκες, φιλίας πρὸς ἀλλήλας κατασκευάζουσαι.

P 9 33 παλιμβάμους δὲ λέγει τὰς ὁδοὺς τῶν ἰστῶν, ὅτι αἱ πρῶτως τὸν ἰστὸν ἰστῶσαι ὕφαντρίαι βαίνουσαι τε καὶ ἐρχόμεναι ἔμπροσθεν καὶ πάλιν εἰς τοῦπίσω ἀνακάμπτουσαι τοῦτον συνιστῶσιν. ἀπὸ μέρους δὲ τὴν ὅλην ὕφαντικὴν ἐδήλωσε. καὶ ὅμηρος· ἰστὸν ἐποικομένην καὶ ἐμὸν λέχος ἀντιώσαν· Τοῦτο βούλεται εἰπεῖν, ὡς, ἐπειδὴ πολὺν εἶχεν ἔρωτα τοῦ θηρᾶν, παῦρον καὶ ὀλίγον ἀναλίσκουσα ἦν τὸν σύγκοιτον καὶ ὁμόκοιτον αὐτῇ γλυκὺν ὕπνον, ρέποντα καὶ ἐπερχόμενον ἐπὶ τοῖς βλεφάροις πρὸς ἡῶ, τουτέστι πρὸς ὄρθρον, ἡγουν τὸν ἐωθινὸν γλυκὺν ὕπνον ὀλίγον ὕπνωττεν, ὡς καὶ πρὶν διαλάμψαι τὴν ἡμέραν εὐθὺς πρὸς τὴν θήραν ἐξέρχεται. [5]

P 9 42 τοσοῦτον αὐτῆς ὁ τῆς θήρας κατεκράτησεν ἔρωτος, ὡς καὶ τὸν γλυκὺν ὕπνον ὀλίγον προσίεσθαι· Κατέλαβε, φησί, ποτὲ ὁ εὐρυφάρετρας ἀπόλλων ὁ ἐκάεργος αὐτὴν τὴν κυρήνην παλαίουσαν καὶ μαχομένην λέοντι ὁμβρίμῳ καὶ ἰσχυρῷ ἄνευ ἐγγέων ἡγουν δόρατος καὶ ξιφῶν, καὶ θαυμάσας ἐκάλει καὶ τὸν χεῖρωνα κένταυρον ἐξελεθεῖν καὶ θαυμάσαι· Τοῦ μόχθου, φησί, καὶ καμάτου τοῦ πρὸς τὴν πάλιν ὑπερτέραν ἔχει τὴν ἑαυτῆς ψυχὴν, οἶονεὶ οὐ κάμνει πρὸς τὸ

καταπαλαῖσαι τὸν λέοντα, ἀλλ' οὐδὲ φόβῳ ἐχειμάσθησαν αὐτῆς αἱ φρένες· Οὐχ ὡς ἀγνοῶν ἀπόλλων ταῦτά φησιν, ἀλλ' ὡς θαυμάζων αὐτήν· Γεύεται ἀλκᾶς ἀντὶ τοῦ ἄπτεται ἀπείρου ἀνδρείας, οἶον ἰσχυρά ἐστι.

P 9 61 καὶ ὀμηρος· γευσόμεθ' ἀλλήλων χαλκήρεσιν ἐγχείησιν· Ἄρα, φησίν, ὅσια καὶ ὀσιόν ἐστι προσενεγκεῖν αὐτῇ χεῖρα καὶ ἐκ τῆς κοίτης αὐτῆς ἡδεῖαν βοτάνην ἀποκεῖραι, ἀντὶ τοῦ δρέψασθαι τὴν παρθενίαν αὐτῆς.

P 9 61bis ὁ δὲ λόγος ἐρωτηματικός ἐστι παρ' ἀπόλλωνος ἐν ἧθει λεγόμενος. τὸ δὲ χ σημεῖον τέθεται, ὅτι μεταφορικῶς εἶρηκε τὸ κεῖραι· Ὅσια δὲ τὰν χέρα γράφε· οὕτω γὰρ ἔχει πρὸς τὸ μέτρον οἰκείως.

P 9 61ter τὸ δὲ κλειτὰν οὐ καλόν· χλιαρό ν .

P 9 66 ἀντὶ μιᾶς. [gl.] Τῆς περὶ τὰς γυναῖκας σοφῆς πειθοῦς, φησίν, ὧ ἄπολλον, κρυπταὶ εἰσι τῶν ἱερῶν συνουσιῶν αἱ κλεῖς· καὶ ἐν θεοῖς καὶ ἐν ἀνθρώποις ὁμοίως ἐστὶ τοῦτο· αἰδοῦνται γὰρ ἀμφοτέρω φανερώς περὶ ἀφροδισίων διαλέγεσθαι, τουτέστιν· οὐκ ἔθος ἐστὶν οὔτε θεοῖς οὔτ' ἀνθρώποις ἀναπτύσσειν καὶ φανεροῦν διὰ πειθοῦς τὰ περὶ συνουσίας, ἀλλὰ κρύπτειν, ὡς ἐν κλεισί τισιν ἀσφαλιζομένους· Αἰδοῦνται, φησίν, ἀμφοτέρω φανερώς τυχεῖν τῆς εὐνῆς τῆς ἡδεῖας πρῶτον, τουτέστι τὸ τυχεῖν τῆς εὐνῆς πρῶτον φανερώς αἰδοῦνται. [5]

P 9 73 καὶ διὰ τοῦτο κρύπτουσι τὰ περὶ τούτου, ἵνα μὴ φανερόν ἐκ πρώτης ἐπιχειρήσεως τὸ πρᾶγμα γένηται· εἰ γὰρ καὶ μεταταῦτα φανεροῦται, ἀλλὰ ἐν ἀρχῇ τοῦτο κρύπτειν σπουδάζουσιν· Ὁ λόγος ἠθικός· ἐμὲ ἐρωτᾷς, ὧ δέσποτα ἄπολλον, πόθεν τῆς κυρήνης ἡ γενεὰ καὶ τίνες οἱ γονεῖς; ὅστις πάντων τῶν κατὰ τὸν βίον τὸ κύριον τέλος οἶδας καὶ πάσας τὰς ὁδοὺς καὶ ὅσα ἐν τῇ ὕλῃ φύλλα ἀναφύει ἢ γῆ ἐν ἔαρι καὶ ὅσην ψάμαθον οἱ ἄνεμοι ταράσσουσιν· Ὁ τις χρή γράφειν, ἵν' οἰκεῖον ᾗ τῷ μέτρῳ.

P 9 80 τὸ σημεῖον δέ, οἶμαι, χ τέθεται, ἐπεὶ τὸ τέλος μόνον πάντων εἶπεν αὐτὸν εἰδέναι καὶ οὐχὶ καὶ τὴν ἀρχήν, πλὴν ἀπὸ τούτου κάκεῖνο νοεῖν ἔδωκεν. ὁ γὰρ τὸ τέλος τινὸς εἰδῶς, εὐδελον ὅτι καὶ τὴν ἀρχὴν ἐπίσταται· Σὺ πάντα, φησίν, ἐπίστασαι καὶ ὡς θεὸς προγινώσκεις τὸ μέλλον καὶ ὅπως ἄρα ἔσεται.

P 9 80bis εἰ δὲ χρή κάμῃ ἀντιφερίζειν ἥγουν ἐξισοῦσθαι σοὶ καὶ προλέγειν τὰ μέλλοντα, ἐρῶ. ἢ τὸ ἀντιφερίζειν ἀντὶ τοῦ ἐναντίον σου ἥγουν ἐνώπιόν σου φέρεσθαι καὶ κατατολμᾶν λέγειν τι· Ταύτη, φησίν, ἀφίκου πόσις εἰς τήνδε τὴν βῆσσαν, ἥγουν τὸ ὄρος.

P 9 89 ἢ ἵκεο καὶ ἐλθέ. καὶ μέλλεις ἐνεγκεῖν καὶ κομίσαι αὐτήν διὰ τοῦ πόντου. τοῦτο γὰρ δηλοῖ τὸ ὑπὲρ πόντο υ , πρὸς τὸν ἑξοχὸν κῆπον τοῦ διός, ἥγουν τὴν λιβύην. διὸς δὲ κῆπον λέγει τὴν λιβύην διὰ τὸ πλησιάζειν τῇ αἰγύπτῳ, ἣν διὸς τέμενος οἱ ποιηταὶ φασιν. ἢ διὰ τὸ τὸν ἄμμωνα δία νομίζεσθαι. φησὶ γάρ· ἄμμω ν , ὀλύμπου δέσποτα , καὶ πάλιν διὸς ἐν ἄμμωνος θεμέθλοι ς . ἄμμωνι γὰρ ἡ λιβύη ἀνάκειται· Οὐ χρή γράφειν ὑπερποντίου διός· οὐ γὰρ οἰκεῖον ἐστὶ τῷ μέτρῳ· ἀλλὰ ὑπὲρ πόντο υ , ἥγουν ὑπεράνω τοῦ πόντου. [5]

P 9 90 οὕτω γὰρ καὶ πρὸς τὴν σύνταξιν ἄριστ' ἂν ἔχοι, καὶ πρὸς τὸν τοῦ μέτρου ῥυθμόν· Ἀποικία ἐστὶν ἡ κυρήνη νησιωτῶν τινῶν θηραίων τῶν ἐκ λακεδαίμονος μετοικησάντων.

P 9 93 θήρας γὰρ ἐκεῖνος ὁ στεῖλας εἰς αὐτὴν ἀποικίαν, λάκων ἀνέκαθεν ἦν. ἢ περὶ τούτων δὲ ἱστορία εἴρηται ἔνθα τὰ περὶ ἰάσονος διηγεῖται καὶ μηδείας· Ταύτην, φησίν, ὑποδέξεται ἡ λιβύη ἐκεῖ ὅπου μέρος τῆς ἰδίας γῆς δωρήσεται ἔννομον, οὔτε φυτῶν ἀπεστερημένον οὔτε ἕξω κυνηγεσίῳ, ὥστε συντελεῖν αὐτῷ εἰς τὴν θήραν καὶ εἰς πᾶν ὃ βούλεται ἕτερον· Ἐν τῇ λιβύῃ, φησίν, ἡ κυρήνη τέξεται παῖδα, τουτέστι τὸν ἀρισταῖον, ὃν ὁ ἐρμῆς ἀνελὼν καὶ λαβὼν ἀπὸ τῆς μητρὸς οἶσει καὶ κομίσει καὶ δώσει ταῖς ὥραις καὶ τῇ γῇ τρέφειν.

P 9 104

δώσει δὲ αὐτὸν τῇ γῇ ὡς προμάμμη. ἡ κρέουσα γὰρ ἡ ὠκεανίς, γῆς παῖς οὖσα, ἔτεκε τὸν ὑψέα τὸν πατέρα κυρήνης, ἧς ὁ ἀρισταῖος· θεῖσαι ἐν ἑαυταῖς.

P 9 108 οὕτω τὸ αὐταῖς σύντασσε. [gl.] Φασὶν ὡς πρὸ τοῦ γενέσθαι ἀρισταῖον τὰ πρόβατα οὐκ εἶχεν ὁπάοντας, ἥτοι ἀκολούθους καὶ φύλακας.

P 9 114 τοῦτον δὲ διὰ τὸ κτηνοτροφίαν καὶ κυνηγεσίαν εὐρηκέναι ἀγρέα καὶ νόμιον ὠνόμαζον. φαίνεται δὲ ὅτι καὶ τὴν ἐλαιουργίαν καὶ μελιτουργίαν πρῶτος ἐπενόησεν ἀρισταῖος. τοῦτον καὶ τοῦ μέλιτος εὐρετὴν εἶναι λέγουσιν, ὃ δὴ τῆς ἀθανασίας δέκατον εἶδος ὠήθησαν εἶναι· Εἰπὼν ὅτι οἱ θεοὶ πάντα ἀνύουσι ταχέως ἃ βούλονται πρᾶξαι καὶ ὁδοὺς ἔχουσι βραχείας, ἐπήγαγεν ὅτι ἐν ἐκείνῃ τῇ ἡμέρᾳ, καθ' ἣν ὁ χεῖρων αὐτῷ διελέγετο, καὶ εἰς λιβύην αὐτὴν ἦγαγε, τὴν κυρήνην δηλονότι, καὶ συνῆλθεν αὐτῇ, τῆς τε ὁδοῦ τὸ τάχος καὶ τῆς πράξεως διὰ τούτων ἀμφοτέρων δηλώσας· ὠκεῖα δὲ πρᾶξις γράφε, ἵνα τοῖς πρὸ αὐτῶν κώλοις οἰκείως ἔχη τὰ κῶλα ταῦτα. ^[5]

P 9 119bis οἱ γὰρ πρὸς τὸ ὁδοὶ ὠκεῖαι γράφοντες πράξεις ἀγνοοῦσι τὰ μέτρα· Ἰμερτὴν δόξαν τὴν ἐκ τῆς νίκης λέγει τιμήν.

P 9 132 πάντες γὰρ ἐπεθύμουν νικηταὶ ἐν τοῖς ἀγῶσι τούτοις γενέσθαι καὶ στεφανωθῆναι. τὸν γὰρ ἐκ σελίνων ἢ ἐλαίας στέφανον μυρίων χρυσίων καὶ λίθων τιμιώτερον ἦγον, καὶ σπουδὴ πᾶσιν ἦν γυμνάζεσθαι, ὥστ' ἀρίστους γεγονότας μὴ διαμαρτεῖν τῆς νίκης καὶ τῶν ἐπὶ ταύτῃ λαμπρῶν στεφάνων· Οἱ μὲν φασιν, ὅτι ἰόλαος τεθνηκώς, ἐπειδὴ ἔμαθεν εὐρυσθέα ἐξαιτούμενον παρ' ἀθηναίων τοὺς ἥρακλείδας καὶ ἀπειλοῦντα πόλεμον εἰ μὴ δώσουσιν, ἠὔξατο ἀναβιῶναι, καὶ ἀναβιὸς ἀπέκτεινε τὸν εὐρυσθέα, συνταχθεὶς τοῖς περὶ τὸν ὕλλον καὶ τὴν κεφαλὴν αὐτοῦ ἀποτεμών, καὶ πάλιν τέθνηκεν. ^[5]

P 9 137 οἱ δὲ πρὸς τὸ πιθανώτερον ἔλκουσι τὴν ἱστορίαν, ὅτι γέρων ὦν ἠὔξατο ἀνηβῆσαι καὶ τελέσας τὸν ἄθλον εὐθέως ἐτελεύτησεν· Ἐκ τοῦ πρήθω τὸ καίω τὸ ἔπραθον γίνεται. ^[5]

P 9 141 ἐπακολουθεῖ γὰρ τοῖς φονευθεῖσι καὶ τῷ θανάτῳ προσομιλήσας τὸ καυθῆναι κατὰ τὸ σύνηθες· Ἀμφιτρύωνα προσκαλεσάμενος ὁ ἠλεκτρυὼν εἰς βοήθειαν, ὅτε ὁ πρὸς ταφίους ἦν αὐτῷ πόλεμος, τὴν αὐτοῦ θυγατέρα ἀλκμήνην τούτῳ κατεγγυᾶται.

P 9 145 ὁ δὲ κατὰ τινὰ τύχην [ἄκων] αὐτὸν ἀπέκτεινε, καὶ τὰς μυκήνας ἀφείς εἰς θήβας φυγῶν μετώκησεν· Ἡ ἀλκμήνη, φησί, μιγεῖσα τῷ δι' καὶ τῷ ἀμφιτρύωνι, ἔτεκεν ἐν μιᾷ ὠδίνι, ἥτοι ἐν ἐνὶ τόκῳ, σθένος διδύμων υἱῶν κρατησίμαχον, ἦγουν πολεμικωτάτην δύναμιν, ἥτοι ἰσχυροτάτους υἱούς· Τὸ κωφὸς εἶπεν, ἐπειδὴ ὁ μὴ ἀκηκοὺς περὶ τῶν προσόντων τινὶ καλῶν οὐδὲ εἰπεῖν τι περὶ τούτου δύναται καὶ ἐπαινεῖσαι αὐτόν.

P 9 154 ἐπιμέμνεται δὲ γράφε, μὴ αἰεὶ μέμναι· οὕτω γὰρ ἔχει τὸ κῶλον ὀρθῶς, οὐκ ἐκείνως· Ὁ λόγος ἔοικε παρὰ τοῦ ὕμνουμένου λέγεσθαι πρὸς τὸν ἥρακλέα καὶ ἰφικλέα.

P 9 156 φησί γάρ· παθὼν ἐσθλὸν τι καὶ ἀγαθὸν τέλειον καὶ πληρέστατον ἐπ' εὐχῇ, ἦγουν κατ' εὐχὴν ἐμήν, κωμάσομαι τούτους, ἥτοι ὕμνον προσάξω. ἢ κωμάσομαι λέγε τέλειον ἐν τούτοις, ἦγουν τελέως τούτους ὕμνήσω. θέλει δὲ εἰπεῖν ὅτι τετυχηκώς τῆς νίκης τῶν ἥρακλείων, κἀγὼ ἀντικωμάσομαι καὶ ὕμνήσω αὐτόν. νενίκηκε δὲ ἴσως καὶ τὰ ἰολαεῖα, καὶ διὰ τοῦτο κἀκείνου ἐμνημόνευσεν· Εὔχεται ὁ ποιητὴς καὶ μετὰ χάριτός τινος γράφειν, ἥτοι χάριν τινὰ καὶ ἡδονὴν ἔχειν τὰ αὐτοῦ ποιήματα, ὡς πᾶσιν εἶναι ἐπέραστα καὶ πᾶσι γενέσθαι φανερά, ὥστε μὴ διαφθαρέντα λήθῃ παραδοθῆναι. ^[5]

P 9 158 διὰ τοῦτο γὰρ καὶ τὸ κελαδεννὸν ἐπίθετον ἐπέθηκε ταῖς χάρισιν, ὥστε ἐξηγηθῆναι παρ' αὐτῶν ταῦτα ἐν ἅπασιν καὶ μὴ σιγῇ καλυφθῆναι. καὶ τὸ καθαρὸν εἴληπται αὐτῷ φέγγος, ὥστε δηλαδὴ γενέσθαι καὶ μὴ ἀφανεῖα τινὶ καλυφθῆναι καὶ σκότῳ· πόλιν τάν δ'· ^[5]

P 9 162

τὴν κυρήνην. [gl.] Ἀμήχανον εἶπε τὴν σιωπὴν, ἐπειδὴ οἱ νικηθέντες σιωπῇ καὶ ἀπορίᾳ κατέχονται ἀμηχανοῦντες.

P 9 163 τί δὴποτε πρὸς τοὺς ἐρωτῶντας ἂν εἶποιεν, ὅτου χάριν ἡττήθησαν; καὶ ἐτέρωθί ποῦ φησι· νικώμενοι δ' ἄγρυξιά δέδενται : Οὐνεκεν εἰ φίλος· διατοῦτο, φησὶν, εἴ τις τῶν ἀστῶν καὶ τῶν πολιτῶν ὑπάρχει φίλος αὐτῷ, εἴ τις ἀντάεις καὶ ἐναντίος ἦτοι ἐχθρός, μὴ κρυπτέτω καὶ καλυπτέτω ἐν σιωπῇ ἀλλ' ἐπαινείτω καὶ κηρυττέτω αὐτόν, μὴ βλάπτων καὶ ἀθετῶν καὶ ἀτιμάζων τὸν λόγον τοῦ ἀλίου γέροντος, ἦτοι τοῦ νηρέως τοῦ θαλασσίου θεοῦ.

P 9 164 ἐκεῖνος γὰρ ἔννεπε καὶ ἔλεγεν αἰνεῖν καὶ ἐπαινεῖν οὐ μόνον τὸν φίλον δηλονότι ἀλλὰ καὶ τὸν ἐχθρόν· καλὰ ῥέζοντα καὶ πράττοντα. ἐπαινεῖν δὲ οὐχ ἀπλῶς, ἦτοι ῥαθύμως καὶ ἀφελῶς, ἀλλὰ σὺν παντὶ θυμῷ καὶ προθυμίᾳ πάσῃ, καὶ δίκη ἦτοι δικαιοσύνη. δίκαιον γὰρ ἐστὶ πάντα τὸν καλὸν τι πράττοντα ἐπαινεῖν, κἂν ἐχθρὸς εἴη: Πλεῖστα νικήσαντ α. ^[5]

P 9 172 καὶ σέ, φησὶν, ὦ τελεσίκρατες, εἶδον νικήσαντα πλεῖστα ἦγουν πολλάκις ἐν ταῖς ὠρίαις τελεταῖς τῆς παλλάδος, ἦτοι ἐν ταῖς κατὰ καιρὸν ὠρισμένον γινομέναις ἐορταῖς αὐτῆς, ἦτοι εἰς τὰ παναθήναια, καὶ ὡς καὶ ὅτι ἠϋχοντο αἱ παρθενικαί, ἦγουν αἱ παρθένοι, ἄφωνοι, τουτέστιν ἄνευ φωνῆς ἦτοι καθ' ἑαυτάς, οὐ γὰρ ἐξηκούετο αὐτῶν ἡ φωνή, ἐκάστη λέγω ἠϋχετο, ἔμμεν καὶ εἶναί σε πόσιν καὶ ἄνδρα αὐτῆς ἢ υἱόν. οὐ μόνον δὲ ἐν τοῖς παναθηναίοις ὀρῶσαί σε αἱ γυναῖκες νικῶντα ταῦτα ἠϋχοντο, ἀλλὰ καὶ ἐν Ὀλυμπίοις καὶ ἐν τοῖς ἄλλοις ἀγῶσι τῆς βαθυκόλπου καὶ πλατείας γῆς, καὶ ἐν πᾶσιν ἀπλῶς ταῖς ἐν ἐκάστη πόλει ἐπιχωρίοις ἀγῶσιν. εἰπὼν δὲ ἡ υἱὸν, ἔδωκε νοεῖν, ὡς οὐ μόνον αἱ παρθένοι ἠϋχοντο εἶναι αὐτῶν ἄνδρα τὸν τελεσικράτην, ἀλλὰ καὶ αἱ λοιπαὶ γυναῖκες αἱ ἄνδρας ἔχουσαι ἠϋχοντο εἶναι τοῦτον υἱὸν αὐτῶν. οὐ γὰρ αἱ παρθένοι ἠϋχοντο τοῦτον εἶναι αὐταῖς υἱόν, μήπω πεῖραν ἐσχηκυῖαι ἀνδρῶν: Εἴ σοι δοκεῖ καλῶς ἔχειν τὴν σύνταξιν ἣν εἵπομεν, ἔστω ταῦθ' οὕτως· εἰ δὲ βούλει, σύναπτε τὰ παρόντα ἔπη τοῖς ἄνω, οὕτως· εἰδὼν σε νικήσαντα πλεῖστα ἐν ταῖς ὠρίαις τελεταῖς τῆς παλλάδος καὶ ἐν Ὀλυμπίοις καὶ ἐν τοῖς ἄθλοις τῆς βαθυκόλπου γῆς καὶ ἐν πᾶσιν ἐπιχωρίοις καὶ ὅτι ἠϋχοντο αἱ παρθένοι ἄφωνοι ἐκάστη, εἶναί σε πόσιν φίλτατον αὐτῆς, ἢ υἱόν: Ἐμέ, φησὶν, ἀκειόμενον καὶ θεραπεύοντα τὴν δίψαν τῶν ὠδῶν τις πράσσει καὶ ἀπαιτεῖ ἕτερον χρέος, ἐγεῖραι καὶ ἀνυψῶσαι καὶ ἀνακαλέσασθαι πάλιν καὶ τὴν δόξαν τῶν παλαιῶν σῶν προγόνων, τουτέστιν, ἐπεὶ αἱ ὠδαὶ τρόπον δὴ τινα δίψαν εἶχον ἀνυμνῆσαί σε τὸν νικητὴν καὶ ἡδὴ θεραπείαν ἔσχον τῆς δίψης ὑπ' ἐμοῦ, ἐξείργασται γὰρ μοι ὁ περὶ σου ὕμνος, τίς ἀπαιτεῖ με καὶ τῶν σῶν μνησθῆναι προγόνων καὶ τὴν ἐκείνων δόξαν αὐθις ἀνακαλέσασθαι; ὦφελε γοῦν εἰπεῖν, οὐδεὶς, ἀλλ' ἐγὼ ἐκὼν τούτων ἐπιμνησθήσομαι· ὁ δέ, τοῦτ' ἀφείς, εὐθὺς τὰ περὶ ἐκείνων διηγεῖται. ^[5]

P 9 179 καὶ οὕτω μὲν τὸ τις ἀορίστως νοεῖται· εἰ δὲ βούλει, καὶ ὠρισμένως τοῦτ' εἰπέ, οὕτως· ἐμέ δὲ ἀκειόμενον καὶ θεραπεύοντα τὴν δίψαν τῶν ὠδῶν ἀπαιτεῖ τις χρέος, ἐγεῖραι πάλιν τὴν δόξαν τῶν σῶν προγόνων, ὡς ἂν εἰ ἔλεγέ τις τῶν προσηκόντων ἐκείνοις, ἢ χάρις τις ἦν ἔσχον ἐξ ἐκείνων: ἐς πόλιν γράφε διὰ τὸ μέτρον. ^[10]

P 9 185 [gl.] Ἴρασα πόλις λιβύης, ἣν ᾧκει ἀνταῖος, οὐχ ὁ ὑπὸ Ἡρακλέους ἀναιρεθεῖς· ἐκεῖνος γὰρ διαλλάσσει τῷ χρόνῳ· ἀλλ' ἕτερος, ὃς τὴν θυγατέρα ἀλκηΐδα τοῖς μνηστευομένοις προὔθηκεν ἄθλον δρόμου τῷ φθάσαντι λαβεῖν κελεύσας, ὁμοίον τι ποιήσας τῷ δαναῷ· κάκεῖνος γὰρ τὰς θυγατέρας εἰς δρόμον προὔθηκε.

P 9 185bis τὴν δὲ κόρην ταύτην τῶν τελεσικράτους τις πρόγονος ἀλεξίδαμος μνηστευσάμενος καὶ νικήσας τὸν δρόμον ἔγημεν: Ἡ σύνταξις· οἱοὶ καὶ ὅποιοι ἔβαν καὶ ἦλθον εἰς τὴν Ἴρασαν πόλιν τοῦ ἀνταίου περὶ τῆς γυναικὸς τῆς λιβύσσης, μνηστήρες λέγω, ἔβησαν εἰς τὴν καλλίκομον

κόρην τὴν ἀγακλέα καὶ ἔνδοξον πάνυ, ἦντινα πολλοὶ λίαν ἀριστῆες ἄνδρες σύγγονοι καὶ συγγενεῖς ἦτουν λαβεῖν καὶ πολλοὶ ξένοι, ἐπεὶ θαυμαστὸν εἶχεν εἶδος. ^[5]

P 9 183 τὸ οἶοι δὲ ὁμοίον ἐστὶ τῷ παρ' αἰσχύλῳ οἷος ἀμίστρης ἡ δ' ἄρταφρένης. εὐρήσεις δὲ τὸν λόγον ἐκεῖ: Ἄλλως ἀρξάμενος, ἄλλως τὸν λόγον ἐσχημάτισεν. ^[5]

P 9 194 εἰπὼν γὰρ ὁ πατήρ δὲ ἤγουν ὁ ἀνταῖος φυτεύων καὶ κατασκευάζων τῇ θυγατρὶ τὸν γάμον κλεινότερον καὶ ἐνδοξότερον, τὸ καὶ τὸ πεποίηκεν, ὁ δέ, σχηματίσας τὸν λόγον, προτίθησι τὸ παράδειγμα τὸ περὶ τῶν παίδων τοῦ δαναοῦ, εἴτα ἐπάγει καὶ ὅτι οὕτω καὶ οὗτος πεποίηκεν ἐπὶ τῇ αὐτοῦ θυγατρὶ: Ζητεῖται, διατί, πεντήκοντα οὐσῶν τῶν θυγατέρων δαναοῦ, μὴ οὗτος εἶπε. ^[5]

P 9 200 καὶ ῥητέον ὅτι ἀμυμώνη μὲν προδιαφθαρεῖσα ἦν ποσειδῶνι, ὑπερμνήστρα δὲ ἐρασθεῖσα λυγκέως οὐκ ἀπέκτεινε τοῦτον. αἱ δὲ ἄλλαι, πεισθεῖσαι τῷ πατρὶ βουλήματι, ἀνείλον τοὺς αἰγύπτου παῖδας: Ἔστησεν αὐτήν, φησί, πρὸς τῇ ἐσχάτῃ γραμμῇ τοῦ δρόμου, τοῦτο ἄκρον καὶ τέλος εἶναι διαταξάμενος.

P 9 200bis ^[5] ἐχάρασσον δὲ γραμμὴν τινα, ἣν ἀρχὴν καὶ τέλος εἶχον οἱ ἀγωνιζόμενοι. ὅθεν καὶ παροιμία: μὴ κίνει γραμμὴν. ἐν μέσοις δὲ αὐτῶν εἶπεν, ὅτι, ὃς ἂν πρῶτος πηδήσας τῶν πέπλων αὐτῆς ἐφάψηται, ἐκεῖνος αὐτὴν ἀπαγέσθω: Τὸ ἔφυγεν οὐ κυρίως εἴρηται: οὐ γὰρ ἐδίωκε τις αὐτόν.

P 9 215 ἀλλὰ τὸ τάχος βούλεται παραστήσαι, παρόσον οἱ διωκόμενοι ἐπιτείνουνσι τὸν δρόμον: ἤγουν ἐπ' αὐτὸν ἔρριπτον φύλλα καὶ ἄνθη καὶ στεφάνους ἐκ τῶν κλάδων.

P 9 218 [gl.] —πρότερον—ἤγουν πολλοὺς καὶ ἄλλους ἀγῶνας ἐνίκησεν.

P 9 220 [gl.] Διὰ τὸ ταχὺ τῆς νίκης καὶ ὅτι δρόμου ἦν ἡ νίκη, ἐν ᾧ περὶ ταχυτῆτος ποδῶν ἀγωνίζονται, πολλὰ πτερὰ νίκης καὶ πρότερον αὐτὸν λέγει δέξασθαι, ἤγουν πολλοὺς καὶ ἄλλους ἀγῶνας νικῆσαι.

P 9 200bis πτερὰ δὲ νίκης περιφραστικῶς ἡ νίκη, ἐπεὶ οἷον ἐπτερωμένους τοὺς νικητὰς καὶ ἐπρημένους ποιεῖ: [Pyth.

P 10 t X.] ἐκ τῶν παλαιῶν σχολίων.

P 10 prae ⁸ τὸ προοίμιον ἀπὸ τῆς πατρίδος τοῦ νικητοῦ: Ἦν μὲν τὸ γένος ὁ προκείμενος νικηφόρος θεσσαλός, πόλεως δὲ πελιναίου. ἐνίκησε δὲ τὴν κη' πυθιάδα, ἐνίκησε δὲ καὶ τὴν οβ' καὶ ογ' Ὀλυμπιάδα. τὴν δὲ λακεδαίμονα νῦν παρέλαβεν, ὡς αὐτὸς δηλοῖ, ὅτι ἀμφοτέρω τὰ ἔθνη ὑπὸ τῶν ἡρακλειδῶν ἐβασιλεύοντο. ἐν δὲ τῇ αὐτῇ ἡμέρᾳ ἐνίκησε καὶ στάδιον, οὗ οὐκ ἐμνήσθη, ἴσως τοῦ διαύλου μόνον μισθὸν λαβών. φησὶ γοῦν ὧ Ὀλβία καὶ εὐδαιμονεστάτη λακεδαῖμον καὶ ὧ μακαρία θεσσαλία: ἐν γὰρ ἀμφοτέροις ἐξ ἑνὸς πατρὸς τοῦ γενναίου ἡρακλέους τὸ γένος βασιλεύει. τί κομπῶ καὶ πολυλογῶ παρὰ καιρόν; Ἀλεύα τε παῖδε. ^[5]

P 10 8 ἡ καθόλου οἱ θετταλοὶ ἀπὸ ἀλεύα τοῦ βασιλεύοντος αὐτῶν, ὡς καὶ σισυφίδαι οἱ κορίνθιοι ἀπὸ σισύφου. ἡ ἀλεύα παῖδες οἱ ὄντες ἐταῖροι τῷ ἵπποκλει. λέγει δὲ ὅτι ἡ πυθὼ καὶ τὸ πελιναῖον καὶ τοῦ ἀλεύα οἱ παῖδες προσκαλοῦνται με ὑμῆσαι τὸν νικητὴν, θέλοντες ἀγαγεῖν καὶ κομίσαι τῷ ἵπποκλει τὴν ἐγκωμιαστικὴν τῶν χορευτῶν φωνήν, ἥτις ἐνδοξον τοῦτον ποιήσει καὶ ἐξάκουστον. γεύεται γάρ, φησί, τῶν ἄθλων, τουτέστι, νῦν πρῶτον εἰς τὸν ἀγῶνα εἰσῆλθε καὶ ἐν τῷ στρατῷ τῶν ἀμφικτυόνων καὶ περιόικων ὁ παρνασσιος μυχὸς ἦτοι ἡ πυθὼ ὑπατον καὶ ἔξοχον αὐτὸν τῶν διαυλοδρόμων παίδων ἀνηγόρευσεν: ἰδίως τοῦτο λέγει, καὶ ἐπιφωνεῖ τὸν θεὸν ὡς ἔφορον τοῦ ἀγῶνος. ^[5]

P 10 15 [gl.] ἤγουν κατὰ τὸ ἐκ γένους ἔμφυτον.

P 10 19 [gl.] ἡ νίκη ἡ ἐν Ὀλυμπίᾳ ἐποίησεν αὐτὸν νικῆσαι ἐν ὅπλοις.

P 10 21

[gl.] Ἡ ὀλυμπιονίκη, φησί, τουτέστιν ἡ νίκη ἢ ἐν ὀλυμπίᾳ γενομένη, ἐνέθηκεν αὐτὸν δις ἐν τοῖς πολεμαδόκοις ὅπλοις τοῦ ἄρεος, ἤγουν ὀπλιτοδρόμον ὄντα, δις ἐν τῷ τοιοῦτῳ ἀγῶνι ἐποίησε νικῆσαι.

P 10 21bis καὶ ὁ ἀγὼν ὁ ὑπὸ τὴν βαθυλείμωνα πέτραν τῆς κίρρας, ἤγουν ὁ πυθικὸς ἀγὼν, ἔθηκεν ἀπὸ κοινοῦ τὸν φρικίαν, τὸν πατέρα τοῦ ἵπποκλέους, κρατησίποδα, ἥτοι νικῆσαι τοῖς ποσὶν ἐποίησε. βούλεται δὲ δεῖξαι αὐτὸν καὶ ὀλυμπιονίκην καὶ πυθιονίκην. διὸ καὶ ἄνω εἴρηκεν ὡς τοῖς ἴχνεσιν ἐμβέβηκε τοῦ πατρός, ἀπὸ τῶν ἰχνῶν δηλώσας ὡς δρομεὺς ἦν καὶ οὗτος ὡς ὁ πατήρ αὐτοῦ· πλὴν ἐκεῖνος μὲν ὀπλιτοδρόμος νενίκηκεν, οὗτος δὲ διαυλοδρόμος: Ἐμοὶ δοκεῖ, πολλῶν καὶ ἄλλων τερπνῶν ὄντων ἐν τῇ ἐλλάδι, ταῦτα μόνον λέγειν τὸν ποιητὴν τερπνά, τὴν ἐκ τῶν ἀγώνων νίκην καὶ τὸν ἐπὶ ταύτῃ ὕμνον, ἢ, εἰ βούλει γε, καὶ τὸν στέφανον· πλείστη γὰρ ἦν αὐτοῖς τοῖς Ἕλλησι, φημί, σπουδὴ νικητὰς τε γενέσθαι καὶ στέφανον ἐν τῇ κεφαλῇ δέξασθαι καὶ ὕμνοις ἀνακηρυχθῆναι: Ἐπειδὴ πάθος ψυχῆς ὁ φθόνος ἐστὶ καὶ νόσος αἰσχίστη, διατοῦτο λέγει: εἴη ὁ θεὸς ἀπήμων καὶ ἀβλαβὴς κατὰ τὴν ψυχὴν, ἤγουν, μὴ τοιοῦτον πάθος ὁ θεὸς ἐν τῇ ψυχῇ δέξαιτο, ὡς φθόνῳ δοκεῖν μετατρέπειν τὰ προσόντα τοῖς ἀνθρώποις ἀγαθὰ. ^[5]

P 10 32 ἐκεῖνος δὲ ἐστὶν εὐδαίμων, φησί, καὶ ὕμνητὸς τοῖς σοφοῖς, ἤγουν ἐκεῖνον ὕμνοῦσιν οἱ σοφοί, ὃς κρατήσας καὶ νικήσας ἐν χερσὶν ἢ ἐν ἀρετῇ ποδῶν, ἥτοι ἐν πάλῃ καὶ δρόμῳ, ἔλη καὶ λάβῃ τὰ μέγιστα τῶν ἄθλων, ἤγουν τῶν ἀγώνων ἢ τῶν βραβείων, ἐν τόλμῃ καὶ θρασύτητι καὶ σθένει καὶ ἰσχύϊ. ἀμφοτέρω δὲ τέθεικεν, ὅτι ὁ ἰσχυρὸς καὶ ἀνδρεῖος δεῖται καὶ τόλμης. δειλίας γὰρ οὐσῆς ἐν τῇ αὐτοῦ ψυχῇ, οὐδὲν τῆς ἀνδρείας ὄφελος. ταῦτα δὲ διαμέσου εἴρηται, τὰ δὲ ἐξῆς τοῖς ἄνω συνάπτεται, ἐν οἷς περὶ τοῦ νικητοῦ καὶ τοῦ πατρός αὐτοῦ ἔλεγεν. οὐ γὰρ τὸν κρατήσαντα τῶν μεγίστων ἄθλων εὔχεται καὶ τὸν υἱὸν ἰδεῖν τὸν νεώτερον τυχεῖν στεφάνων πυθίων, ἀλλὰ περὶ τῶν νῦν ἐπαινουμένων ταῦτά φησι. καὶ τὰ ἐξῆς δὲ περὶ τούτων ἐστὶν εἰρημένα. λέγει γὰρ ὅτι ὁ μὲν χάλκεος οὐρανός, ἤγουν ὁ ἰσχυρὸς, οὐ γενήσεται τῷ τοιοῦτῳ ἐπιβατός, τουτέστιν, οὐκ ἂν δυνηθεῖν εἰς οὐρανοὺς ἀνελθεῖν καὶ τοῖς θεοῖς συγγενέσθαι. γένοιτο δὲ ἔλθεῖν αὐτὸν εἰς τὸν ἔσχατον πλοῦν τῶν ἀγαθῶν ὧν μετέχει τὸ τῶν βροτῶν ἔθνος, ἤγουν εἰς τὸ ἀκρότατον ἀφῖχθαι τῶν ἐν ἀνθρώποις ἀγαθῶν: Οὔτε ἐν ναυσί, φησὶν, οὔτε πεζὸς ἰὼν καὶ πορευόμενος εἰς τὸν ἀγῶνα τῶν ὑπερβορέων, τουτέστιν εἰς τοὺς ὑπερβορέους, εὖροις ἂν θαυμαστήν ὁδόν. ^[15]

P 10 46 ἤγουν εἰ διὰ τούτων ἔλθῃς, οὐκ ἂν εἴη θαυμαστόν· πολλοὶ γὰρ ἂν τοῦτο δυνηθεῖεν. εἰ δ' ἐνταῦθα τυγχάνων, τὰ ἐκεῖ γινώσκεις γινόμενα, ὡς ἐγὼ νῦν περὶ τούτων διέξιμι, τοῦτ' ἂν εἴη θαύματος ἄξιον. τὸ γὰρ διηγεῖσθαι τινα ἃ οὐκ αὐτὸς τεθέαται, ἄλλων δὲ ἰδόντων καὶ διηγουμένων ἀκήκοε, τοῦτ' ἔστι θαυμαστόν. ἀγῶνα δὲ ὑπερβορέων οἱ μὲν τὸ ἄθροισμα λέγουσιν, ἐγὼ δὲ φημι τοῦτ' εἰρηκέναι ὡς ἀγῶνός τινος κάκεῖ τελουμένου τῷ ἀπόλλωνι, εἰ καὶ μὴ δῆλον τοῦτο πεποίηκεν. ἔθος γὰρ τούτῳ βραχυλογεῖν καὶ λέξει μιᾷ ὅλην αἰνίττεσθαι ἱστορίαν. ἐπειδὴ γὰρ τοιαύτην ἐτέλουν ἀπόλλωνι ἑορτήν, εἰκὸς ἐστὶ καὶ ἀγῶνά τινα τούτῳ τελεῖν: Κλειτὰς ὄνω ν. ^[10]

P 10 51 τὸ σημεῖον τίθησι συνήθως χ, ὅτι οἱ ὑπερβόρειοι ὄνους θύουσι τῷ ἀπόλλωνι. ὡς καὶ καλλιμάχος. τέρπουσι [ν] λιπαράι φοῖβον ὀνοσφαγία ι. δίδυμος δὲ φησι· ταῦτα μετὰ τοῦ γελοίου καὶ ἄσεμνά ἐστι. τίνα γὰρ ἂν λόγον ἔχοι ἥδεσθαι τὸν ἀπόλλωνα τοῖς ὀρθιάζουσι ζώοις; Ἦδεταί, φησὶν, ὁ ἀπόλλων ὀρῶν τὴν ἀναίρεσιν τῶν ζώων.

P 10 55 ὕβριν δὲ τὴν ἀναίρεσιν φησι διὰ τὰ σκιρτήματα ἃ ἐν τῇ σφαγῇ ποιοῦσιν οἱ ὄνοι. κνώδαλα δὲ κυρίως μὲν τὰ θαλάττια ζῶα, καταχρηστικῶς δὲ καὶ τὰ χερσαῖα: Ἐγὼ ὀρθίων κνωδάλων φημί τῶν ἀπλῶν καὶ ἀκάκων ὄνων.

P 10 56

ἀφελῇ γὰρ τὰ ζῶα ταῦτα καὶ ἄκακα, μαστιγούμενά τε καὶ ἀχθοφορεῖν ἀναγκαζόμενα. εἰ δὲ μὴ ἀνάξιον εἶη τοῦ ποιητοῦ τὸ ῥηθησόμενον ἢ μᾶλλον εἰ ἀστειευόμενος τοῦτο εἴρηκεν, ὀρθίαν ὕβριν φημί τὸ σπερματογόνον τῶν ζώων μόριον, διὰ τὸ συνεχῶς ὀρθιάζειν· λάγνον γὰρ τὸ ζῶον μάλιστα. διὰ γὰρ τοῦτο καὶ τὸ γελᾶ προσέθηκεν ἀντὶ τοῦ μειδιᾶ, ὁρῶν αὐτοὺς ἐπὶ σφαγὴν ἐλκομένους καὶ ἴσως τὸ μόριον ὀρθιάζοντας· Μόχθου, φησί, καὶ μάχης μακράν εἰσι, τὴν παρὰ τὸ μὴ πράσσειν τὸ δίκαιον ἐκφεύγοντες μέμψιν, οἷονεὶ οὐκ ἄδिका πράττοντες μέμψιν ὑφίστανται παρὰ τῶν θεῶν· Ἡ ἱστορία ἐστὶ τοιαύτη. ^[5]

P 10 72 ὅτε ὁ ἀκρίσιος ἀποκυήσασαν τὴν δανάην τὸν περσέα λάθρα ἤσθετο, τότε ἐνείρξας αὐτὴν εἰς κιβωτὸν μετὰ τοῦ παιδός, καθῆκεν εἰς τὸ πέλαγος. καὶ προσηνέχθη ἡ κιβωτὸς σερίφῳ τῇ νήσῳ, ἥς πολυδέκτης ἐβασίλευε. καὶ ποτε ἀνδρωθέντος αὐτοῦ καὶ ἐστιωμένου παρὰ τῷ πολυδέκτῃ, ἐτέρων ἔτερα εἰσφερόντων εἰς ἔρανον, αὐτοῦ μὴ ἔχοντός τι εἰσενεγκεῖν ὑποσχομένου δὲ τὴν τῆς γοργόνης κομίσαι κεφαλὴν, πολυδέκτης ἐρῶν τῆς μητρὸς αὐτοῦ καὶ βουλόμενος τοῦτον ἐκποδῶν ποιήσασθαι καὶ τοῦ σκοποῦ τυχεῖν, εὐκαιρον λαβὼν πρόφασιν, τὴν ὑπόσχεσιν ἀπῆτει πληρῶσαι καὶ τῆς νήσου ἐξήλαυνεν. ὁ δὲ ἀπελθὼν καὶ τὴν κεφαλὴν τῆς γοργόνης ἀποτεμὼν, εἰσήνεγκεν εἰς τὸν ἔρανον, καὶ πάντας ἀπελίθωσε τοὺς ἐν τῷ συμποσίῳ καὶ αὐτὸν τὸν πολυδέκτην. πῶς δὲ εἰς ὑπερβορέους ἦλθεν ὁ περσεύς; ἐπεὶ τὰς γοργόνας τινὲς φασιν ἐν τοῖς αἰθιοπικοῖς εἶναι μέρεσιν, ἃ πρὸς ἀνατολὴν καὶ μεσημβρίαν εἰσίν, οἱ δὲ ἐπὶ τῶν περάτων λιβύης, ἃ πρὸς δύσιν εἰσίν· ὅτι δὲ αἱ γοργόνες οὐκ εἰσι πρὸς ἄρκτους, δηλον· οὐδεὶς γὰρ ἰστόρησεν· αἰσχύλος. ^[10]

P 10 74 δρακοντόμαλλοι γοργόνες βροτοστυγεῖς. [gl.] Ἐμοί, φησίν, οὐδὲν τῶν ὑπὸ θεῶν γινομένων φαίνεται εἶναί ποτε ἄπιστον, ὥστε θαυμάσαι.

P 10 76 οἱ γὰρ ἀπιστοῦντες, οὗτοι θαυμάζουσιν, πῶς τόδε τὸ παράδοξον γέγονεν· ἐγὼ δέ, πιστεύων πάντα τοὺς θεοὺς δύνασθαι, οὐ θαυμάζω· Ἐπιτιμᾷ ἑαυτῷ ὁ πίνδαρος ὡς πολλῇ χρησαμένῳ τῇ παρεκβάσει, καὶ τροπικῶς ποιεῖται τὸν λόγον ὡς ἐπὶ νεῶς παῦσον τὴν κόπην, ταχέως δὲ καὶ τὴν ἄγκυραν ἔλκυσον ἐν τῇ γῇ ἀπὸ τῆς πρώρας, οὕσαν δηλονότι τὴν ἄγκυραν ἀλέξημα καὶ βοήθημα τῆς χοιράδος πέτρας, ἥτοι φυλάττουσαν τὴν ναῦν τῆς βλάβης τῆς χοιράδος πέτρας. ^[5]

P 10 79 χοιράδες δὲ πέτραι λέγονται αἱ ὕφαλοι, ἐφ' ὧν καχλάζει τὸ κύμα καὶ λανθάνειν αὐτὰς παρασκευάζει, εἰς ἃς αἱ νῆες συμπίπτουσιν συντρίβονται. τὸ δὲ πρῶραθεν, ὅτι ἐκ τῆς πρώρας καθίενται αἱ ἄγκυραι εἰς τὴν θάλασσαν· τῆς ὑφάλου· τῆς τραχείας.

P 10 81 ... τὴν οὕσαν βοήθειαν. [gl.] ἐκείνη γὰρ ἄλλοτε ἐπ' ἄλλο ἄνθος μεταπηδᾷ.

P 10 83 [gl.] εὐθύνει.

P 10 84 μεταφέρει. [gl.] Ἐλπίζω δέ, φησί, τῶν ἐφυραίων τῶν περὶ τὸν πηνειὸν ποταμὸν τὴν ἐμὴν ἡδεῖαν φωνὴν ἀδόντων, ἔτι καὶ πλέον τὸν ἱποκλέα ἔνεκεν τῶν στεφάνων σὺν ταῖς ὠδαῖς θαυμαστὸν καὶ ἐπίδοξον θήσιν ἐν τοῖς ὁμήλῃσι καὶ ἐν τοῖς πρεσβυτέροις ἀνδράσι, καὶ ταῖς νεωτέραις παρθένοις μέλημα καὶ φροντίδα καὶ μέριμναν.

P 10 85 φατρία δὲ παρὰ τοῖς θετταλοῖς ἢ τῶν ἐφυραίων. οἱ δὲ τοὺς κραωννίους ἤκουσαν. ἡ γὰρ κρανῶν τοπρότερον ἔφυρα ἐκαλεῖτο, ὕστερον δὲ μετωνομάσθη κρανῶν ἀπὸ τινος αὐτῆς βασιλεύσαντος κρανῶνος καὶ ἀναιρεθέντος ὑπὸ οἰνομάου μνηστευομένου τὴν ἱποδάμειαν. εἰς τιμὴν τοίνυν τούτου κρανῶνα τὴν ἔφυραν ὠνόμασαν· Τυχῶν δέ, φησίν, ἕκαστος τούτων τῶν πραγμάτων ἃ ὀρούει, ἥτοι εἰς ἃ τὴν ὀρμὴν ἔχει καὶ ὧν κινηθεὶς ἐρασθῇ δηλονότι, σχοίη ἂν ἀρπαλέαν καὶ ταχεῖαν τὴν παραπόδας φροντίδα καὶ μέριμναν, ἥτοι τὴν μεταταῦτα. ^[5]

P 10 95 ὁ γὰρ τυχῶν οὗ ἐπιθυμεῖ ἀγαθοῦ καὶ ἕτερον παραπόδας τοιοῦτον ἀφίξεσθαι φροντίζει. τὰ δὲ εἰς ἐνιαυτὸν ἐλευσόμενα, ἥτοι τὰ μετὰ πολὺν χρόνον, ἄδηλόν ἐστι καὶ ἀδύνατον προνοῆσαι. τοῦτο

δὲ εἶρηκε διὰ τὸ μετὰ τὴν νίκην εὐθὺς καὶ τὸν ὕμνον ἐπιφημισθῆναι τῷ νικητῇ. ἢ τὴν πρὸ ποδῶν, τουτέστι τὴν ὥσανεὶ ἀναχειῖρας οὖσαν: Ὁ θώραξ εἷς ἦν τῶν ἀλευάδων, ἐταῖρος τοῦ νικηφόρου, ὃς καὶ ἡξίωσε τὸν ποιητὴν ἐπὶ τῇ νίκῃ τοῦ ἐταίρου συντάξαι τὸν ἐπινίκιον. ^[5]

P 10 99 φησὶ γοῦν· θαρρῶ τῇ προσηνεὶ φιλίᾳ τοῦ θώρακος, ὥς οὐκ ἂν ἀποτύχοιμι μισθοῦ. τοῦτο γὰρ ὑπονοεῖν δίδωσιν ἀπὸ τοῦ εἰπεῖν πέποιθα . ὃς τὴν ἐμὴν ἐπιθυμῶν χάριν, τοῦτο τὸ τῶν μουσῶν τέθριππον ἄρμα ἔξευξε, λέγω δὲ τὸν ὕμνον, ἄγων ἐμὲ εἰς τοῦτο φιλῶν φιλοῦντα καὶ ἀγόμενος προθύμως. χάριν δὲ ἔφησεν ἐμὴν ἢ ἣν κατεσκεύαζεν ἀπὸ τοῦ μισθοῦ χάριν, ἢ ὃν ἔμελλεν ἔξειν ἔπαινον, τὸν ὕμνον συνθείς· ἢ ἐμὴν χάριν εἴποις τὸν μετὰ χάριτος καὶ τεχνικῆς ἐπιστήμης γενησόμενον ὕμνον. ἄρμα δὲ περὶδων τέτρωρον τὸν ὕμνον λέγει μεταφορικῶς, οὐ μόνον διὰ τὸ ὑψηλὸν τινα καὶ μετέωρον εἶναι· τοιοῦτον γὰρ ὁ ἔμμετρος λόγος, διατοῦτο γὰρ καὶ τὸν ἐκτὸς μέτρου λόγον πεζὸν ὀνομάζουσιν· ἀλλὰ καὶ διὰ τὸ εἰς μέγιστον ὕψος τῆς ποιήσεως τοῦτον ἀφῖχθαι, ὥσπερ οἱ ἔφ' ἄρματος βαίνοντες: Ὡσπερ, φησί, τῷ ἀπόπειραν καὶ δοκιμὴν ποιουμένῳ ὁ χρυσὸς ἐν τῇ βασάνῳ διαπρέπει καὶ τὸ ἑαυτοῦ ἀνθηρὸν τῆς ὕλης δείκνυσιν, οὕτω καὶ ὁ ὀρθὸς νοῦς ἐκ τῆς πείρας δοκιμάζεται. ^[10]

P 10 105 τοιοῦτος οὖν εὐρεθήσεται καὶ ὁ νικητής. βάσανος δέ ἐστι λίθος λυδία, ἐν ᾗ ὁ χρυσὸς ἀκονώμενος δείκνυται, πότερον καλὸς ἢ κίβδηλός ἐστιν: Ἐν τοῖς ἀγαθοῖς, φησί, κεῖνται αἱ κεδναὶ καὶ συνεταὶ κυβερνήσεις τῶν πόλεων αἱ πατρικαί, τουτέστιν οἱ ἀγαθοὶ τῶν ἀνθρώπων τὰς πατρώας πόλεις μετὰ συνέσεως κυβερνῶσι καὶ διοικοῦσι. ^[5]

P 10 110 πατρῶων δὲ ὀφείλων εἰπεῖν πόλεων, πατρῷαι πρὸς τὸ κυβερνήσεις εἶπε. τὸ δὲ κεῖται ἀντὶ τοῦ κεῖντα ι . συνήθως δὲ τούτῳ τῷ σχήματι κέχρηται: [Pyth]. ^[5]

P 11 t XI.] ἐκ τῶν παλαιῶν σχολίων: τὸ προοίμιον εὐκτικόν: Γέγραπται ἡ ὥδῃ θρασυδαίῳ θηβαίῳ παιδί νικήσαντι κη' πυθιάδα καὶ λγ' διαύλον καὶ στάδιον.

P 11 prae 6 οὐκ εἰς τὴν τοῦ διαύλου δὲ νίκην γράφει, ἀλλ' εἰς τὴν τοῦ σταδίου. ἐν τῷ εἶναι δὲ θηβαῖον τὸν θρασύδαιον τὰς ἀπαθανатиσθείσας θηβαίας ἡρωίδας ἐπικαλεῖται κατὰ τὸν προσαγορευτικὸν λόγον, οὐχὶ τὸν διηγηματικόν. φησὶ γοῦν· ὦ κάδμου κόραι, σεμέλη μὲν τῶν Ὀλυμπίων θεῶν σύνοικε, ἰνὼ δὲ τῶν νηρηίδων τῶν θαλασσίων, παραγίνεσθε σὺν τῇ μητρὶ τοῦ ἡρακλέους τῇ ἀριστογόνῳ, ἥτοι τῇ Ἀλκμήνῃ, εἰς τὴν μελίαν εἰς τὸν ἄδυτον ἀνθρώποις θησαυρὸν τῶν χρυσέων καὶ τιμίων τριπόδων, ὃν ἐτίμασεν ἀπόλλων ἐξόχως καὶ ὠνόμασεν ἰσμήνιον, ἀληθῆ μαντεῖων θῶκον ὄντα: Μελία ὠκεανοῦ θυγάτηρ, ἰσμηνοῦ δὲ ἀδελφή, ἐξ ἧς καὶ ἀπόλλωνος τήνε[ρ]ος ὁ μάντις, ὃς παρ' ἰσμηνῶ τῷ ποταμῷ ἔμαντεύσατο. ^[10]

P 11 6 καὶ αὐτόθι μαντεῖόν ἐστιν, ὃ ἰσμήνιον καλεῖται. ἔστι δὲ καὶ πηγὴ ὁμώνυμος τῇ ἡρωίδι. τριπόδων δὲ εἶπε θησαυρὸν τὸ ἰσμήνιον διὰ τὸ αὐτόθι πολλοὺς ἀνακεῖσθαι τρίποδας. οἱ γὰρ θηβαγενεῖς ἐτριποδηφόρουν ἐκεῖσε: Ἐνθα δὴ, φησὶν, ἤγουν εἰς τὸν ἰσμηνὸν καλεῖ συνέρχεσθαι τὸν ἐπίνομον ὕμνων τῶν ἡρωίδων στρατὸν ὁμηγυρέα καὶ συνηθροισμένον, ἵνα ὕμνητε τὴν ἱερὰν θέμιν· θέμιδος γὰρ ἦν τὸ χρηστήριον, ὅθεν καὶ τὸ θεμιστεύειν· καὶ τὴν πυθῶνα καὶ τὸν ὀρθοδίκαν ὁμφαλὸν τῆς γῆς, ἥτοι τὴν πυθῶνα ἐκ παραλλήλου, σὺν παννυχίσι. ^[5]

P 11 12 χάριν λέγω ταῖς ἐπταπύλοις θήβαις καὶ τῷ τῆς κίρρας ἀγῶνι. ἐπικαλεῖται δὲ ἢ ὁ ἀπόλλων ἢ ὁ νικητὴς ἢ ἡ μελία, ὃ καὶ βέλτιστον· θήλεια γὰρ οὖσα, εἰκότως τὰς ἡρωίδας ἐπικαλεῖται: Ἐν τῷ τῆς κίρρας ἀγῶνι, φησὶν, ἥτοι τῷ πυθικῷ, ἀνέμνησεν ὁ θρασύδαιος τὴν πατρικὴν αὐτοῦ οἰκίαν, τῶν κατορθούντων ἐκείνου δηλονότι, ἐπιβαλὼν καὶ ἐπιθείς αὐτῇ τρίτον στέφανον νικῶν ἐν τῇ χώρᾳ τῇ πλουσίᾳ τοῦ πυλάδου, τοῦ φίλου τοῦ λάκωνος ὀρέστου.

P 11 21 τρίτον δὲ λέγει στέφανον, ὅτι ἀναγέγραπται ὁ πατήρ αὐτοῦ Ὀλυμπιονίκης γεγωνὼς καὶ πυθιονίκης, ὥς [καὶ] οὗτος ἐρεῖ. οὗτος δὲ μόνον πυθιονίκης. τὸ χ δὲ σημεῖον τέθεται, ὅτι τὴν φωκίδα χώραν ἀφνεὰν ἄρουραν εἶπε πυλάδου καὶ ὅτι τὸ ξένου λάκωνος ὀρέστα τοιοῦτον ἀντὶ

τοῦ ἐν τῇ χώρᾳ τοῦ πυλάδου ὃς ἦν φίλος τοῦ ὀρέστου : Τὸν ὀρέστην, φησί, φονευομένου τοῦ πατρὸς αὐτοῦ ἀγαμέμνωνος, ἡ ἀρσινόη ἢ τροφὸς αὐτοῦ ἐκ τοῦ δόλου τῶν κρατερῶν χειρῶν τῆς κλυταιμνήστρας τῆς δυσπενθοῦς ὑπανεῖλε καὶ κρυφίως ὑφείλετο ἡγουν ἔκλειψεν, ὅτε ἡ ἀνηλεὴς γυνή, ἡγουν ἡ κλυταιμνήστρα, πόρευσεν καὶ ἔπεμψε παρὰ τὴν εὐσκίον ἀκτὴν τοῦ ἀχέροντος τὴν κασάνδραν τὴν κόρην τοῦ πριάμου τὴν δαρδανίδα, ἡγουν τὴν ἐκ δαρδάνου καταγομένην, σὺν τῇ ψυχῇ τοῦ ἀγαμέμνωνος. ^[5]

P 11 25 τότε γὰρ καὶ αὐτὴν ἐφόνευσεν, ὡς αἰσχύλος ἐν ἀγαμέμνωνι λέγει δράματι. δαρδανίδα τὴν κόρην λέγε, ἴν' εἴη τὸ δα βραχὺ· οὕτω γὰρ ἀπαιτεῖ τὸ μέτρον. εἰ δὲ τοῦ δαρδανίδα πριάμου εἴποισ, οὐκ ἔσται τὸ κῶλον ὀρθόν· μακρὸν γὰρ τότε τὸ α γίνεται. Ἰδίως φησὶν ὁ πίνδαρος ἀρσινόην εἶναι τὴν ὀρέστου τροφόν.

P 11 26 φερεκύδης δὲ λαοδάμειαν λέγει καὶ τὸν ταύτης παῖδ' ἀνηρῆσθαι ὑπὸ αἰγίσθου, νομιζόμενον ὀρέστην εἶναι, τὸν δὲ ὀρέστην κλαπέντα εἰς φωκίδα πεμφθῆναι πρὸς τὸν ταύτης βασιλεύοντα στρόφιον τὸν πατέρα πυλάδου. ἡρόδοτος δὲ τριῶν ἐτῶν εἶναι τὸν ὀρέστην τότε ἱστορήσεν: Πότερόν νι ν . ^[5]

P 11 34 δύο ἐπιζητεῖ αἰτίας, δι' ἃς τὸν ἀγαμέμνονα ἀνεῖλε, καὶ φησι· πότερον ἡ ἱφιγένεια ἢ παῖς αὐτῆς μακρὰν τῆς πατρίδος σφαγεῖσα ἐπὶ τῷ εὐρίπῳ ἐλύπησεν αὐτὴν καὶ ἐκίνησεν ὥστε τὴν ὀργὴν ταύτην τὴν βαρυτάτην κινήσαι, ἡγουν τὸ βαρυτάτον ἐπιχείρημα ἄρασθαι καὶ τολμῆσαι κατὰ τοῦ ἀγαμέμνωνος; ἢ ἐτέρῳ λέχει δαμαζομένην, ἡγουν ἐτέρῳ ἀνδρὶ μισγομένην, αὐτὴν αἰ νυκτερινὰ κοῖται, ἥτοι αἰ νυκτερινὰ τῆς μοιχείας συνουσίαι, παρήγαγον ἐπὶ τὴν κατὰ τοῦ ἀγαμέμνωνος μανίαν, ὥστε αὐτὸν ἐν δόλῳ φονεῦσαι; Ἰσχεῖ τε γὰ ρ . ^[5]

P 11 45 τοῦτο διὰ τὸν ἀγαμέμνονα, ὅτι ἐπιφανὴς ὢν ἐφθονήθη καὶ γάρ, φησὶν, ἔχει καὶ ἡ εὐτυχία καὶ εὐδαιμονία οὐ μικρὸν φθόνον· τοῖς εὐτυχοῦσι γὰρ αἰεὶ βασκαίνουσιν ἄνθρωποι. ὁ δὲ ταπεινὰ καὶ οἰκτρὰ πνέων, τουτέστιν ὁ εὐτελὴς καὶ πένης, ἀφώνως ἤχεῖ, τουτέστι ζῇ. διὰ γὰρ τὴν πενίαν εὐτελὴς τις ὢν, καὶ ἀφανὴς ἐστὶ καὶ σιωπῶν τὸν βίον ἀνύει. τὸ σημεῖον δὲ κεῖται χ, ὅτι χαμηλὰ τὰ ταπεινὰ εἶπεν: Ἀπέθανε μὲν, φησὶν, αὐτὸς ὁ ἀγαμέμνων ὁ ἀτρείδης, ἐν χρόνῳ πολλῷ παραγεγονῶς ἐν ταῖς κλυταῖς καὶ ἐνδόξοις ἀμύκλαις, ἡγουν λακεδαίμονι, καὶ τὴν μάντιν ὤλεσε κόρην, ἡγουν ἀπολέσθαι πεποίηκεν. ^[5]

P 11 47 αἴτιος γὰρ ἦν αὐτὸς τοῦ ὑπὸ κλυταιμνήστρας ἀποθανεῖν αὐτήν, ἐπειδὴ περὶ τῆς ἐλένης μαχόμενος, συμφλεχθείσης τῆς τροίας καὶ τῶν ἐνοικούντων τρώων, διέλυσε τοὺς δόμους αὐτῶν τῆς εὐδαιμονίας, τουτέστι τοὺς πλουσίους αὐτῶν οἴκους κατέστρεψεν: ὄλεσε ε . ^[5]

P 11 49 διὰ τὸ μέτρον. [gl.] ἐξίκετο.

P 11 53 ἀφίκετο. ἦλθεν. συστέλλεται τὸ ι . [gl.] ἔκπεφνε.

P 11 56 οὕτω διὰ τὸ μέτρον. [gl.] Ἐπιπλήττει ὥσπερ ἑαυτὸν ὁ πίνδαρος παρεκβάσει χρησάμενος, καὶ φησιν· ἄρ', ὦ φίλοι, κατ' ἀμευσίπορον ὁδὸν ἐπλανήθη, εὐθεῖαν τοπρότερον πορευόμενος; ἢ ἄνεμός με τοῦ πλοῦ ἐξέβαλεν, ἡγουν ἔξω τοῦ δέοντος βαδίζειν πεποίηκεν, ὥσπερ θαλασσίαν ναῦν; ἀμευσίπορον δὲ λέγει τὴν τρίοδον, ἐπειδὴ ὁ ἀπ' εὐθείας ἐν τριόδῳ παραγενόμενος ἀπορεῖ ποῖαν ὁδὸν ἀμείψεται καὶ βαδίζει: τὸ δ' ἑτέο ν . ^[5]

P 11 63 ἀντὶ μιᾶς ἀληθῶς. [gl.] Μοῦσ α .

P 11 63 bis τὸ δ' ἑτέο ν . εἰ δὲ ἀληθῶς, ὦ ἡμετέρα μοῦσα, συνέθου εὖ καὶ καλῶς παρασχεῖν τὴν σὴν φωνὴν ἐπὶ μισθῷ ὑπάργυρον ἡγουν ἐπιμίσθιον ἀργυρίου, χρὴ καὶ πρέπει παρασσέμεν καὶ ἀνακινεῖν καὶ ἀναμοχλεύειν ἄλλα τό γε νῦν ἢ τῷ πατρὶ τοῦ θρασυδαίου τῷ πυθονίκῳ ἥτοι τῷ ἐν πυθοῖ νικήσαντι ἢ τῷ θρασυδαίῳ, ἡγουν ἐπεὶ μισθὸν εἴληφας, οὐ χρὴ ἐτέρων μεμνησθαι, ἄλλα δὲ κινεῖν καὶ προτιθέναι εἰς ἔπαινον, τὸν θρασύδαιον δηλονότι καὶ τὸν πατέρα αὐτοῦ. τούτων γὰρ

ἡ εὐφροσύνη καὶ ἡ δόξα ἢ ἐκ τῆς νίκης διαλάμπει: Ἄνω πυθιονίκην τὸν τοῦ θρασυδαίου πατέρα εἰπών, νῦν καὶ ὀλυμπιονίκην λέγει, αὐτὸν δὲ μόνον πυθιονίκην. ^[5]

P 11 70

φησὶ γάρ· τὰ μὲν ἐν ἄρμασι καλλίνικοι ὑπῆρξαν πάλαι, ἤγουν πρὸ χρόνων νενικήκασιν ἐν ἄρματι πύθια, καὶ ἐν ὀλυμπίᾳ ἔσχον ταχεῖαν ἀκτῖνα ἥτοι λαμπρότητα τῶν πολυθρυλλήτων ἀγώνων ἐν ἵπποις, ἤγουν κἀνταῦθα ἐνίκησαν ἄρματι. καὶ ἐν πυθοῖ καταβάντες ἐπὶ γυμνὸν στάδιον, ἤλεγξαν τὴν στρατιὰν τὴν ἐλληνίδα, ἤγουν τὸν τῶν ἐλλήνων λαόν, ἐν τῇ ταχυτῇ τῶν ποδῶν δηλονότι. τοῦτο δὲ μόνου ἦν θρασυδαίου τὸ νικῆσαι στάδιον, ὥσπερ τὰ εἰρημένα τοῦ πατρὸς αὐτοῦ. συλληπτικῶς δὲ ἐπ' ἀμφοτέροις κἀκεῖνα καὶ ταῦτα τέθεικεν: Οἱ φθονεροί, φησί, τῇ αὐτῶν ἄτῃ καὶ βασκανία ἀμύνονται καὶ μάχονται ἐκεῖνον, εἴ τις τὸ τέλειον τῆς εὐδαιμονίας καὶ εὐτυχίας λαβὼν καὶ ἐν ἡσυχίᾳ καὶ εἰρήνῃ διάγων τὴν χαλεπὴν ὕβριν καὶ στάσιν ἀπέφυγεν. ^[5]

P 11 83

ἔσχε δὲ καλλίονα θάνατον, ἥτοι τίμιον, πορῶν καὶ παρασχὼν τῇ γλυκυτάτῃ αὐτοῦ γενεᾷ, ἥτοι τοῖς φιλτάτοις αὐτοῦ παισὶ, χάριν εὐώνυμον, τουτέστιν εὐφημίαν δεξιὰν καὶ ὑπὸ πάντων φημιζομένην, βελτίστην καὶ κρείττονα τῶν κτημάτων αὐτοῦ, ὧν αὐτοῖς καταλέλοιπε. δύο δὲ βούλεται δηλῶσαι ἐν τούτοις ἐν μὲν, ὅτι οἱ φθονεροὶ τοὺς εἰς ἄκρον εὐδαιμονίας ἐληλακότας καὶ ἀποθανόντας ἀμύνονται τῇ αὐτῶν βασκανία, μέμψεις τινὰς κατ' αὐτῶν φέροντες ἕτερον δέ, ὅτι οἱ τοιαύτῃ συζήσαντες εὐδαιμονία, ὡς εἰρηνικὸν καὶ ἡσυχον διελθεῖν τὸν βίον καὶ φυγεῖν τὴν χαλεπὴν στάσιν καὶ μάχην οὐ μόνον τίμιον ἔσχον τέλος, ἤγουν οὐ μόνον ἄριστον καὶ ἔνδοξον ἐκτήσαντο θάνατον, ἀλλὰ καὶ τοῖς παισὶν αὐτῶν εὐφημίαν παρὰ πᾶσιν ἁδομένην παρέσχον κρείττονα τῶν κτημάτων, ὧν αὐτοῖς καταλελοίपाσι. βουλόμενος δὲ δεῖξαι τοῦτο ὡς πολλῶ τῶν κτημάτων ἡ εὐφημία κρείττων, ὡς ἂν τοῦτο πάντας παρακινήσῃ διώκειν, ἰόλαόν τε καὶ διοσκόρους παράδειγμα τέθεικε, δεικνὺς ἐκ τούτου ὡς οὐδὲν ἐκείνους τὰ κτήματα ὠφέλησεν, ἢ δ' εὐφημία μέχρι τουνῦν τὴν αὐτῶν ἀρετὴν ἀνακηρύττει: Τὸ τοῦ ὀμήρου μοι δοκεῖ ἐνταῦθα παραφράζειν, τό· ἄλλοτε μὲν ζῶουσ' ἑτερήμεροι, ἄλλοτε δ' αὖ[τε] τεθναῖν: [Pyth. ^[15]

P 12 t

XII.] ἐκ τῶν παλαιῶν σχολίων: τὸ προοίμιον εὐκτικόν: Γέγραπται ἡ ῥοδὴ μίδα ἀύλητῇ ἀκραγαντίνῳ.

P 12 prae 8

οὗτος ἐνίκησε τὴν κδ' πυθιάδα καὶ κε'. φασὶ δὲ αὐτὸν καὶ παναθήναια νενικηκέναι. ἱστοροῦσι δὲ τι ἴδιον σύμπτωμα συμβεβηκέναι περὶ τὸν ἀύλητὴν τοῦτον. ἀγωνιζομένου γὰρ αὐτοῦ ἀνακλασθείσης τῆς γλωσσίδος ἀκουσίως καὶ προσκολληθείσης τῷ οὐρανίσκῳ, μόνοις τοῖς καλάμοις τρόπῳ σύριγγος ἀύλησαι, τοὺς δὲ ἀκροατὰς ἡσθέντας καὶ ξενισθέντας τῷ ἤχῳ νικῆσαι οὕτω κρῖναι αὐτόν. ὁ δὲ λόγος ἀποτείνεται τῷ πινδάρῳ πρὸς τὴν ἀκράγαντα πόλιν. φησὶ γάρ· ὦ φιλόκαλε καὶ καλλίστη τῶν ἀνθρωπίνων πόλεων πόλις, ἔδος καὶ ἔδαφος τῆς περσεφόνης· ἀπὸ μέρους δὲ τὴν ὅλην σικελίαν δηλοῖ, ἣν ἐδωρήσατο τῇ περσεφόνῃ ὁ ζεύς· ἥτις ναίεις καὶ οἰκεῖς ἐπὶ τοῦ μηλοβότου ἀκράγαντος, τοῦ ὁμωνύμου ποταμοῦ, εἰς τὴν εὐδμητον καὶ εὐκατασκευάστον κολώνην· λέγεται γὰρ ἐφ' ὑψηλοῦ κεῖσθαι· τὸ δὲ ναίεις ἀντὶ τοῦ ναίῃ, ὡς ὁμηρος ναιετάουσι πόλεις ἀντὶ τοῦ ναιετάονται· καὶ ὦ ἄνα καὶ ἄνασσα τῶν ἀθανάτων, ἥτοι τῶν θεῶν, καὶ τῶν ἀνθρώπων, Ἰλαος καὶ ἡμερωτάτῃ δέξαι σὺν εὐμενεΐᾳ, ἤγουν εὐμενῶς ὑπόδεξαι, τόδε τὸ στεφάνωμα τοῦ ἐνδόξου μίδα τὸ ἐκ πυθῶνος, ἥτοι τὸν ὕμνον τόνδε τὸν ἐπὶ τῇ νίκῃ τῶν πυθίων γινόμενον αὐτῷ· δέξαι δὲ τόνδε, ἤγουν τὸν μίδαν, νικήσαντα ἐν τῇ τέχνῃ αὐτοῦ, ἥτοι τῇ ἀύλητικῇ, νῖν καὶ αὐτὴν τὴν ἐλλάδα· ἦντινα τέχνην ἐφεῦρεν ἡ ἀθηνᾶ ποτε διαπλέξασα καὶ κατασκευάσασα τὸν ὀλέθριον θρῆνον τῶν θρασειῶν γοργόνων, ἥτοι μιμησαμένη πῶς ἐθρήνουν ἐκεῖνοι. τοιοῦτο γὰρ τι μυθεύεται περὶ τούτου, ὅτι, ὅτε ὁ περσεὺς ἐκαρτόμησε τὴν μέδουσαν, αἱ δύο ἀδελφαὶ ἐθρήνουν αὐτὴν καὶ ἐκ τῆς κεφαλῆς αὐτῶν καὶ τῶν ὄψεων τῶν περὶ αὐτὴν συριγμός τις ἀνεδίδοδο. τούτου τοῦ συριγμοῦ ἀκούσασα ἡ ἀθηνᾶ

τοῦ ἐκ τῶν ὄφρων πρὸς μίμησιν τῶν θρῆνων καὶ τοῦ γινομένου συριγμοῦ ἐκ τῶν ὄφρων ἐπενόησε τὴν αὐλητικὴν, ἣν καὶ ὠνόμασε πολυκέφαλον νόμον διατοῦτο, ἐπεὶ ἐκ τῶν πολλῶν κεφαλῶν τῶν ὄφρων εἴς τις ἀνεδίδοδοτο συριγμός· εὐμενί α . ^[25]

P 12 8 ἤγουν εὐμενῶς. ἰωνικὴ συστολή. [gl.] Τότε, φησὶν, αἶε καὶ ἤκουσεν ἡ ἀθηνᾶ τὸν θρῆνον τοῦτον λειβόμενον καὶ ἀποστάζοντα σὺν δυσπενθεῖ καμάτῳ, ἤγουν μετὰ δακρύων γινομένων δυσπενθῶς· δεινῶς γὰρ ἐπένθουν καὶ σὺν μόχθῳ καὶ ὀδύνῃ τὴν ἀδελφὴν· ὑπὸ ταῖς παρθενοῖς καὶ παρθενικαῖς κεφαλαῖς τῶν γοργόνων καὶ ὑπὸ ταῖς ἀπλάτοις καὶ ἀπλησιάζουσιν καὶ φοβεραῖς κεφαλαῖς τῶν ὄφρων τῶν περὶ τὰς ἐκείνων κεφαλὰς· ὄφεις γὰρ αἱ τρίχες αὐτῶν ἦσαν· ὡς καὶ αἰσχύλος· δρακοντόμαλλοι γοργόνες βροτοστυγεῖς . ^[5]

P 12 15 τότε τοῖνυν ἤκουσε τὸν θρῆνον ἡ ἀθηνᾶ, ὅτε ὁ περσεὺς αὔσε καὶ ἐπολέμησε τὸ τρίτον μέρος τῶν ἀδελφῶν γοργόνων, ἥτοι τὴν τρίτην τῶν γοργόνων, ἄγων καὶ κομίζων μοῖραν ἥτοι θάνατον τῇ ἐναλίῳ καὶ θαλασσίᾳ σερίφῳ νήσῳ καὶ τοῖς ἐν αὐτῇ λαοῖς· αὔσεν ἐπολέμησεν.

P 12 19 ἀπὸ τῆς αὐτῆς. [gl.] Ἦτοι τότε ε .

P 12 23 ὄντως τότε ἡμαύρωσε καὶ ἠφάνισε τὸ θεσπέσιον καὶ ἐκ θεῶν καταγόμενον γένος τοῦ φόρκοιο, ἤγουν τοῦ φόρκου, ἥτοι τὰς φορκίδας γοργόνας. φασὶ γὰρ ὅτι τὴν μὲν μίαν ἐκαρτόμησε, τὴν δ' ἄλλην ἐτύφλωσεν· ἕνα γὰρ ὀφθαλμὸν αἱ τρεῖς εἶχον. καὶ τὸν λυγρὸν καὶ χαλεπὸν ἔρανον, ἥτοι τὴν εἰσφοράν, θῆκε καὶ ἐποίησε τῷ πολυδέκτῃ τῷ βασιλεῖ σερίφου. καὶ τῆς μητρὸς τῆς εὐπαράου καὶ εὐειδοῦς τὴν δουλοσύνην ἔθηκεν ἔμπεδον καὶ ἀσφαλῆ, ἤγουν ἐλευθέραν, καὶ τὸ λέχος τὸ ἀναγκαῖον, ἥτοι τὴν μετ' ἀνάγκης συνοίκησιν, ἔθηκεν ἐλευθέρον· ἄκουσαν γὰρ εἶκεν αὐτὴν πολυδέκτης εἰς λέχος· τὴν κρᾶτα τῆς μεδούσας, ἥτοι τὴν κεφαλὴν, συλήσας καὶ κρυφίως λαβὼν ὁ υἱὸς δανάης, ἤγουν ὁ περσεὺς, ὃν φασιν ἀπὸ χρυσοῦ γενέσθαι αὐτομάτως εἰς τὸν οἶκον εἰσρυσθέντος δανάης. ἀλλ' ἡ μὲν περὶ τούτου ἱστορία ἐν δράματι σοφοκλέους εἴρηται, ἡ δὲ περὶ τοῦ ἐνταῦθα δηλουμένου ἐράνου ἐν ἐτέρῳ ἐπινικίῳ προεῖρηται· συλλήσας . ^[10]

P 12 28 διὰ τὸ μέτρον. [gl.] αὐτορύτο υ .

P 12 30 διὰ τὸ μέτρον ἐν ρ . [gl.] Ἀλλ' ἐπεὶ ἡ παρθένος ἀθηνᾶ, φησὶν, ἐρρύσατο τὸν φίλον αὐτῇ ἄνδρα ἥτοι τὸν περσεῖα ἤγουν ἐλευθέρωσε τούτων τῶν πόνων τῶν ὑπὲρ τῆς γοργόνας, τεύχεα καὶ κατεσκεύασε τὸ πάμφωνον μέλος τῶν αὐλῶν ἥτοι τοὺς αὐλούς, ὄφρα καὶ ὅπως μιμήσαιο σὺν τοῖς τοιούτοις αὐλοῖς τὸν ἐρικλάγκταν καὶ μεγαλόηχον καὶ μεγάλην ποιοῦντα κλαγγὴν γόων καὶ θρῆνων τὸν χριμφθέντα καὶ ἐκδοθέντα ἐκ τῶν καρπαλίμων καὶ ἰσχυρῶν γενύων καὶ στομάτων τῆς εὐρυάλης τῆς γοργόνας. ^[5]

P 12 31 πληθυντικῶς δὲ εἶπε τῶν γενύων, δηλῶν ὡς οὐκ ἐκ μόνου τοῦ στόματος ἐκείνης καὶ τῆς ἀδελφῆς αὐτῆς σθενοῦς ὁ θρῆνος ἐξήρχετο· δεῖ γὰρ ἀπὸ ταύτης κάκεινὴν νοεῖν· ἀμφοτέραι γὰρ τὸν θρῆνον ἐποιοῦν· ἀλλὰ καὶ ἀπὸ τῶν γενύων ἥτοι τῶν στομάτων τῶν ὄφρων, αἵτινες ὡς χαῖται τῶν κεφαλῶν αὐτῶν ἀπηώρητο· Πολυκέφαλον νόμον ὠνόμασε τὸ μέλος, ἐπειδὴ αἱ τῶν δρακόντων κεφαλαὶ αἱ συρίξασαι πολλαὶ ἦσαν, ὧν κατὰ μίμησιν συνέθηκε τοῦτο. ^[10]

P 12 41 ἔνδοξον δὲ μνηστῆρα ἥτοι ὑπόμνημα τῶν ἀγώνων λέγει τὸ μέλος, ὅτι τῶν αὐλῶν ἡχούντων πρὸς τοὺς ἀγῶνας ἐχώρουν οἱ ἀθληταί. πρότερον μὲν γὰρ ἡσυχάζουσιν, ἀρξαμένων δὲ τῶν ὀργάνων ἄδειν, σύνθημα οἷον λαμβάνοντες χωροῦσι πρὸς τοὺς ἀγῶνας· τοὺς δόνακας λέγει, οἱ περὶ τὴν ὀρχόμενον φύονται, ἐξ ὧν αἱ αὐλητικαὶ γλωσσίδες γίνονται. ^[5]

P 12 44 ἐν γὰρ τῷ κηφισῷ ποταμῷ τῷ περὶ τὴν ὀρχομενὸν ὄντι οἱ αὐλητικοὶ κάλαμοι φύονται. τὸ δὲ ναίουσι κάλαμοι σκληρὸν καὶ διθυραμβῶδες προήγαγεν· ἔδει γὰρ εἰπεῖν φύονται· Ἐκτελευτήσῃ καὶ τελέσει, φησὶν, ὁ θεὸς τὸν ὄλβον τοῦτον, τουτέστιν ἐπὶ τέλους ἄξει ἡ σήμερον ἢ αὔριον, ἥτοι ὕστερον· τοῦτο γὰρ ἔδει ἐπενεγκεῖν, ὃ δὴ παρέλιπεν.

P 12 51

τουτέστιν· ἐὰν μὴ παραχρῆμά τις εὐτυχῆσῃ, μὴ ἀδημονεῖτω· ὁ γὰρ θεὸς τὸ εἰμαρμένον ἢ σήμερον τελέσει ἢ αὔριον· τὸ γὰρ μόρσιμον καὶ εἰμαρμένον οὐ φευκτόν ἐστιν, ἀλλ' ἀπαραιτήτως ἔρχεται. τοῦτο δέ φησιν, ἐπεὶ ἀπροσδοκῆτως ἐνίκησε, κλασθέντος τοῦ καλάμου· Ἄλλ' ἔσται, φησί, χρόνος οὗτος, ὃς βαλὼν καὶ τρώσας ἤγουν λυπήσας τινὰ καὶ ἄλλοις δηλονότι τοῖς καὶ ἐν ἀνελπιστίᾳ ἔμπαλιν ἦτοι ἐναντίον τῆς ἐκείνου γνώμης τὸ μὲν δώσει μετὰ τινὰ χρόνον δηλονότι, τὸ δὲ οὐδαμῶς. ^[5]

P 12 54

τοιοῦτο δέ τι δοκεῖ λέγειν, ὅτι, ἐλπίσαντός τινος μετὰ βραχύν τινὰ χρόνον γενέσθαι αὐτῷ ἀγαθόν τι, ὁ χρόνος παραταθεὶς καὶ λυπήσας αὐτὸν καὶ εἰς ἀνελπιστίαν ἐμβάλων ἐναντίαν τῇ αὐτοῦ γνώμῃ· οὐχ οὕτω γὰρ ἐκεῖνος ἤλπιζε· τὸ μὲν ἔδωκε τῶν ἐλπιζομένων αὐτῷ, τὸ δὲ οὐδαμῶς, καὶ τοῦτο δὲ μετὰ πολὺν τινὰ χρόνον παρ' ἐλπίδας· Ὑπόθεσις τῶν νεμέων πινδάρου· παλαιόν. ^[5]

N hyp 1

Τὸν ἀγῶνα τῶν νεμέων τινὲς μὲν ὑφ' ἥρακλέους τεθεῖσθαι φασιν ἐπὶ τῇ τοῦ λέοντος ἀναιρέσει, οἱ δὲ ἄλλην τινὰ [ἴστο]ρίαν λέγουσιν. οἱ ἑπτὰ ἐπὶ θήβας πολυνεῖκει συμμαχοῦντες παρέβαλον τῇ νεμέᾳ διψήσαντες, οἱ δὲ φασὶ τῇ λήμνῳ τῇ θρακικῇ. ἐντυγχάνουσι δὲ ὑσιπύλῃ τῇ λημνίᾳ καὶ καθικετεύουσιν ὥς τῶν χωρίων ἔμπειρον οὔσαν δεῖξαι αὐτοῖς ὕδωρ πότιμον. ἡ δὲ χάριν τούτοις ἀπονεῖμαι βουληθεῖσα κατέλιπεν ἓν τι τὸ πῶ ἀρχέμορον τὸν λυκούργου τοῦ ἱερέως παῖδα, ὃν ἔφερον ἐν χερσὶν ὥς τροφὸς οὔσα τούτου. ἀπερχομένων δὲ αὐτῶν ἐπὶ τὴν πηγὴν, ὄφιν φασὶν ἐξελθόντα τοῦ φωλεοῦ περιπλακῆναι τῷ παιδί καὶ ἀποπνίξαι. τοὺς δὲ ἐπανελθόντας καὶ τὸ πάθος θεασαμένους ἀνελεῖν μὲν τὸν ὄφιν, δυσφορῆσαι δὲ ἐπὶ τῷ γεγονότι, ὅτι δὴ ἡ αὐτῶν χρεια αἰτία τῆς τοῦ παιδὸς ἀναιρέσεως γέγονεν. εἴτα τῇ συμφορᾷ βραχεῖαν τινὰ παραμυθίαν διδόντας θάψαι τὸν παῖδα καὶ ἐπιτάφιον ἀγῶνα θέσθαι τὸν νεμεαῖον, καθ' ὃν οἱ κριταὶ φαιᾶς ἐστολισμένοι στολὰς κρίνουσι τοὺς ἀγωνιζομένους, ὑπόμνημα τοῦ πένθους ταῖς στολαῖς ἔχοντες. ὁ γὰρ ἀγὼν ἐπιτάφιος καὶ κατὰ τριετίαν ἦγετο. ἔτυχε δὲ ὑσιπύλῃ ἐν νεμέᾳ τρόπῳ τοιούτῳ. ὠρισμένοι παρὰ τῶν λημνιάδων πᾶν τὸ ἄρσεν ἀναιρεθῆναι γένος, ἐκ πασῶν ὑσιπύλῃ τὸν πατέρα θόαντα ἐνείρξασα κιβωτῷ ἐφύλαττεν. ὕστερον δὲ μετὰ τὸ τοὺς ἀργοναύτας ἐκπλεῦσαι, φανεροῦ γενομένου ταῖς λημνιάσι τοῦ κατὰ τὸν θόαντα, αὐτὸν μὲν κατεπόντωσαν ἐνείρξασα τῇ κιβωτῷ, ἐψηφίσαντο δὲ καὶ κατὰ τῆς ὑσιπύλης θάνατον. ἡ δὲ μαθοῦσα φεύγει. ἐν τοσούτῳ δὲ λησταῖς περιτυχοῦσα πιπράσκειαι λυκούργῳ. κατ' ἐκεῖνον δὲ τὸν χρόνον κατὰ ζήτησιν οἱ ταύτης παῖδες θόας καὶ εὐνεως παρέβαλον ἐν νεμέᾳ. εὐρυδίκης δὲ τῆς λυκούργου γυναικὸς βουλομένης διὰ τὸν ὀφέλτου τοῦ καὶ ἀρχεμόρου θάνατον ἀνελεῖν τὴν ὑσιπύλην καὶ διατοῦτο ἓν τι τὸ πῶ κατακλεισάσης αὐτήν, ἀμφιάρως μαντευσάμενος δείκνυσιν πᾶσι τὴν ὑσιπύλην. ἡ δὲ τοῦτο εὐτυχήσασα παρεκάλει τοὺς ἥρωας τοῖς παισὶ συναγωνίσασθαι. ἀμφιάρως δὲ μαντευόμενος καὶ τοῖς εἰρημένοις στρατηγοῖς, ἀρχέμορον τὸν παῖδα ὠνόμασεν, ὅτι αὐτοῖς ἀρχὴ μόρου ἐγένετο ὁ τούτου θάνατος. ἄλλοι δέ, ὧν ἐστὶ καὶ αἰσχύλος, ἐπ' ἀρχεμόρῳ τῷ νεμέας παιδί συστήναι τὸν ἀγῶνα λέγουσιν· οἱ δὲ ἐπὶ τῷ ταλαοῦ παιδί, ἀδράστου δὲ ἀδελφῷ. εἰσὶ δὲ τινες, οἳ καὶ παλαιότερον εἶναι φασὶ τὸν ἀγῶνα τοῦ θηβαϊκοῦ πολέμου. ἤθλησαν δὲ ἐν αὐτῷ περὶ στεφάνου μόνου, οὐκ ἐθελήσαντες δωροδοκεῖν, ἐν τιμῇ καθιστάντες τὸν ἀγῶνα. ὑπέσχοντο δὲ οἱ στρατηγοὶ ἐκ τῶν λαφύρων ὑποστρέψαντες γυμνήτην αὐτὸν ποιῆσαι, καὶ διατοῦτο στεφανίτης πρῶτον ἐκλήθη. προέστησαν δὲ τοῦ ἀγῶνος ἀργεῖοι καὶ κορίνθιοι καὶ κλεωναῖοι, ἐμπεδοῦντες δὲ αὐτὸν τῷ νεμέῳ ἐπέθηκαν δίψ. καὶ ἥρακλῆς ὕστερον νικήσας καὶ καταγωνισάμενος τὸν νεμεαῖον λέοντα ἐπεμελήθη τοῦ ἀγῶνος, τὰ πολλὰ ἀνορθωσάμενος, καὶ διὸς εἶναι ἱερὸν ἐνομοθέτησεν. ἐστέφοντο δὲ τοπαλαιὸν ἐλαίαις, ὕστερον δὲ μετὰ τὴν συμφορὰν τῶν μηδικῶν ἐπὶ τιμῇ τῶν κατοιχομένων ἔπλεκον τὸν στέφανον ἐν χλωρῷ σελίνῳ. διαφέρει δὲ τοῦ κατὰ τὸν ἰσθμόν, καθόσον ἐκεῖνος μὲν ξηρὰ ἔχει τὰ σέλινα, οὗτος δὲ χλωρά. ἦγετο δὲ μηνὶ πανέμῳ ιη ,

ὅς ἐστιν ἰούλιος. οὐκ ἐξῆν δὲ πρότερον ἀγωνίζεσθαι, εἰ μὴ τοὺς ἀπὸ στρατιωτικοῦ γένους· ὕστερον δὲ ἐπιλειψάντων καὶ τοῦ ἔθους διαλυθέντος, συνέβη πάντας ἀγωνίζεσθαι. ὁ δὲ ἀγὼν ἵππικός τε καὶ γυμνικός; [Nem. ^[40]

N 1 t I.] Γέγραπται ὁ ἐπίνικος χρομίῳ αἰτναίῳ.

N 1 prae 1 ἱέρων γὰρ οἰκιστὴς τῆς κατάνης βουλόμενος ὀνομάζεσθαι, τὸ κατάνη ἐξελὼν αἵτην μετωνόμασε τὴν πόλιν, ἑαυτὸν οἰκιστὴν προσαγορεύσας, καὶ ἐν ταῖς ἀναρρήσεσιν ἔν τισι τῶν ἀγώνων αἰτναῖον ἑαυτὸν εἶπεν. οὕτω καὶ τὸν χρόμιον αἰτναῖον καλεῖ. ζητεῖται δέ, τί δὴ ποτε ἀλφειῷ προσδιαλέγεται καὶ ὀρτυγία, τῆς νίκης οὐκ οὔσης ὀλυμπιακῆς. ἔνιοι μὲν οὖν φασιν ὅτι τὰ ἵπποτροφεῖα τοῦ ἱέρωνος καὶ τοῦ χρομίου ἐν ὀρτυγίᾳ ἦν, τὴν δὲ ἱερὰν εἶναι ἀρτέμιδος, τὴν δὲ θεὸν ἵππικὴν. ὅμηρος δὲ καὶ πίνδαρος χρυσήνιον προσεφώνησαν αὐτὴν καὶ τὴν ἐπ' αὐτῇ ἄρτεμιν. διατοῦτο καὶ ἐν ἄλλοις πίνδαρον φάναι ποταμίας ἔδος ἀρτέμιδος. ἀπόχρη δὲ εἰπεῖν, ὅτι ἵππικὴ ἡ θεός, ἀνάκειται δὲ ἡ νῆσος αὕτη τῇ θεῷ· ψευδὸς γὰρ τὸ εἶναι τὰ ἵπποτροφεῖα τοῦ ἱέρωνος ἐν αὐτῇ: ^[10]